
ମହାମାନ୍ୟ ମୁହମ୍ମଦ ୧୩୭ 


କୁର୍‌ଆନର ବୈଜ୍ଞାନିକ ଚମଳ୍କାରିତା 


ସତ୍ୟ ସବୁ ଯୁଗରେ ସତ୍ଯ । ଦୈବବାଣୀ ସବୁ ସମୟରେ ନିଜର 
ସତ୍ଯତା ପ୍ରତିପାଦନ କରିଥାଏ । ଏହାକୁ ସାହିତ୍ଯିକ, ତାଭ୍ବିକ, ନୈତିକ, 
ବୈଧାନିକ ବା ବୈଜ୍ଞାନିକ ଯେକୌଣସି ଦୃଷ୍ଟିରୁ ପରୀକ୍ଷା କଲେ ମଧ୍ୟ ଏହା 
ପ୍ରତ୍ୟେକ ଦୃଷ୍ଟିକୋଣରୁ ସତ୍ୟ ପ୍ରମାଣିତ ହେବ । ବର୍ତମାନ ଆଧୁନିକ ବିଜ୍ଞାନର 
ଯୁଗ । ତେଣୁ ବୈଜ୍ଞାନିକ ଦୃଷ୍କିକୋଣରୂ ମଧ୍ଯ କୂର୍‌ଆନକୁ ପରୀକ୍ଷା 
କରାଯାଇପାରେ । 


ବିଜ୍ଞାନ ହେଉଛି କୌଣସି ଘଟଣାର ପ୍ରାକୃତିକ ତଥ୍ଯକୁ ଜାଣିବାପାଇଁ 
ଅନୁସନ୍ଧାନର ଏକ ଅଧ୍ୟୟନ କ୍ଷେତ୍ର, ଯେଉଁଠି ଅତି ଉଚ୍ଚମାନର ପରୀକ୍ଷା ନିରୀକ୍ଷା 
ଦ୍ଵାରା କୌଣସି ଘଟଣାର ପ୍ରାକୃତିକ ସତ୍ଯାସତ୍ଯ ନିର୍ଣ୍ଣୟ କରାଯାଏ । 


ଅନେକ ଲୋକ କୁହନ୍ତି ଯେ, “ଧର୍ମ” ଆଉ “ ବିଜ୍ଞାନଂ ଉଭୟ ପୃଥକ୍‌ 
ପୂଥକ୍‌ କ୍ଷେତ୍ର । ତେଣୁ ଧର୍ମକୁ ବିଜ୍ଞାନ ସହ ଯୋଡ଼ିବା ଉଚିତ ନୁହେଁ । ସେମାନଙ୍କ 
ଧାରଣା ଠିକ୍‌ ନୁହେଁ । ଧର୍ମ ହେଉଛି ମନୁଷ୍ଯ ପାଇଁ ସ୍ରଷ୍ଟାଙ୍କ ଦ୍ଵାରା ନିର୍ଵାରିତ 
ନିୟମ ଯାହାର ସିଦ୍ଧାନ୍ତ ସଂସାରର ପ୍ରାକୃତିକ ନିୟମ ଅନୁସାରେ ଗଢ଼ାଯାଇଛି । 
ଦିବ୍ୟଗ୍ରନ୍ଦରେ ସୂଷ୍ଟି ସମ୍ବନ୍ଧରେ ଅନେକ ତଥ୍ୟ ଦିଆଯାଇଥାଏ, ଯାହାର ସତ୍ୟାସତ୍ୟ 
ବିଜ୍ଞାନ ଦ୍ଵାରା ପରୀକ୍ଷା କରାଯାଇପାରେ । ମାତ୍ର ଯେହେତୁ ବିଜ୍ଞାନର ପରିସର 
ମଧ୍ଯ ସୀମିତ, ଏହା ଦିବ୍ଯଗ୍ରନ୍ଛଗୁଡ଼ିକରେ ଥିବା ପ୍ରତ୍ୟେକ ବିଷୟକୁ ଅନୁସନ୍ଧାନ 
କରି ଜାଣିପାରିବ ନାହିଁ । ଭଶ୍ଵରତତ୍ତ୍ଵ, ପୁନର୍ଜୀବନତତ୍ତ୍ଵ, ସ୍ଵର୍ଗ ଓ ନର୍କ, ଦେବଦୂତ, 
ଅଲୌକିକତା ଆଦି ଧର୍ମର ଅନେକ ବିଷୟ ବିଜ୍ଞାନର ପରିସରଭୁକ୍ତ ନୁହେଁ । 
ବିଜ୍ଞାନ ଏତେ ଉନ୍ନତି କରିନାହିଁ ବା ଏସବୁ ଜାଣିବା ପାଇଁ ଏପର୍ଯ୍ୟନ୍ତ କୌଣସି 
ଯନ୍ତ୍ରପାତି ଉଭାବନ ହୋଇନାହିଁ । କିନ୍ତୁ ଦିବ୍ୟଗ୍ରନ୍ଛର ଯେଉଁ ବିଷୟଗୁଡ଼ିକ ବିଜ୍ଞାନର 
ପରିସର ମଧ୍ୟରେ ରହିଛି, ସେଗୁଡ଼ିକ ଅବଶ୍ଯ ବିଜ୍ଞାନସମ୍ମତ ହେବା ଉଚିତ । 
ଯଦି ଦିବ୍ଯଗ୍ରନ୍ଛରେ ବର୍ଢ୍ରିତ ଏହି ତଥ୍ଯଗୁଡ଼ିକ ଆଧୁନିକ ବିଜ୍ଞାନ ଦ୍ଵାରା ପ୍ରମାଣିତ 
କୌଣସି ସତ୍ୟର ପରିପନ୍ଥୀ ହୁଏ, ତେବେ ତାହା ବ୍ରହ୍ମବାଣୀ ନୁହେଁ, ବରଂ 


୧୩୮ ମହାମାନ୍ୟ ମୁହମ୍ମଦ 


“ମାନବବାଣୀ” | ଉଦାହରଣ ସ୍ଵରୂପ ଯଦି କୌଣସି ଦିବ୍ୟଗ୍ରନ୍ଛରେ ଉଲ୍ଲେଖ ଥାଏ 
ଯେ ପ୍ରୁଥିବୀ ସ୍ତ୍ରିର ରହିଛି ଏବଂ ସୂର୍ଯ୍ୟ ତା' ଚାରିପଟେ ବୁଲୁଛି, ତେବେ ଏକଥା 
ସତ୍ଯ ନୁହେଁ ବୋଲି ବିଜ୍ଞାନ ପ୍ରମାଣିତ କରିସାରିଛି । ତେଣୁ ଏଭଳି ମିଥ୍ଯା 
ଦିବ୍ୟଗ୍ରନ୍ଥର ଅଂଶ ହୋଇନପାରେ । ତେଣୁ ଧର୍ମକୁ ପରୀକ୍ଷା କରିବାରେ ଅବଶ୍ଯ 
ବିଜ୍ଞାନ ସାହାଯ୍ୟ କରେ । ଯଦି ଆମେ ବିଜ୍ଞାନକୁ ଧର୍ମରୁ ସମ୍ପୂର୍ଣ୍ଣ ଅଲଗା କରିଦେବା 
ତେବେ ଅନେକ ମିଥ୍ଯାକୁ ଆମକୁ ଧର୍ମ ବୋଲି ମାନିବାକୁ ହେବ । ପ୍ରଖ୍ଯାତ 
ବୈଜ୍ଞାନିକ ଆଲବର୍ଟ ଆଇନ୍‌ ଷ୍ଟାଇନ୍‌ କହିଥିଲେ- _"5୦୯16166 ୪¥/111011 16115101 
19 18106 810 †1]12101 ?/1110111 ୭୦10 15 ?1110. ' ଅର୍ଥାତ୍‌, ଧର୍ମ ବିନା 
ବିଜ୍ଞାନ ଛୋଟା ଏବଂ ବିଜ୍ଞାନ ବିନା ଧର୍ମ ଅନ୍ଧ । କିନ୍ତୁ ଯଦି କେହି କହେ ଯେ 
ଧର୍ମର ସବୁ ତତ୍ତ୍ଵଗୁଡ଼ିକ ବିଜ୍ଞାନ ଦ୍ଵାରା ପ୍ରମାଣିତ ହେବା ଦରକାର, ତେବେ ସେ 
ନିଶ୍ଚୟ ଭୁଲ କରିବ । ଉଦାହରଣସ୍ଵରୂପ ଯଦି ସେ ସ୍ଵର୍ଗ ବା ନର୍କର ବୈଜ୍ଞାନିକ 
ପ୍ରମାଣ ଖୋଜେ, ତେବେ ଏହା ସମ୍ଭବ ନୁହେଁ | କାରଣ ଏଗୁଡ଼ିକ ଏକ ଅଦୃଶ୍ୟ 
ଜଗତର ଅଂଶ ଯାହାକି ବିଜ୍ଞାନର ପରିସରଭୁକ୍ତ ନୁହେଁ । ଏଗୁଡ଼ିକୁ ନ ଦେଖି 
ଦୈବବାଣୀ ବଳରେ ବିଶ୍ଵାସ କରିବା ହି ଧର୍ମ । 


ସୁତରାଂ ଏହାର ସରଳ ଉପାୟ ହେଉଛି ଯେ ଗ୍ରନ୍ଛଟି କାହାର, 
କେବଳ ଏତିକି ଅନୁସନ୍ଧାନ କରାଯାଉ । ତାର ପ୍ରତ୍ୟେକ ବାଣୀର ରହସ୍ଯ 
ଭେଦ କରିବା ମନୁଷ୍ୟ ପକ୍ଷରେ ସମ୍ଭବ ନୁହେଁ । ପ୍ରେସ୍‌କ୍ରିପ୍‌ସନ୍‌ଟି ଡାକ୍ତରଙ୍କର 
କି ନୁହେଁ, ତାହା ପରୀକ୍ଷା କରିବା ସହଜ, କିନ୍ତୁ ସେଥ୍ରେ ଲେଖାଯାଇଥୁବା 
ପ୍ରତ୍ୟେକ କଥାକୁ ପରୀକ୍ଷା କରିବା ସହଜ ନୁହେଁ । କୌଣସି ଆଦେଶନାମାଟି 
ରାଜାଙ୍କର କି ନୁହେଁ, ତାହା ଅବଶ୍ୟ ପରୀକ୍ଷା କରାଯାଇପାରେ । ଯଦି ଏହା 
ରାଜାଙ୍କର ଆଦେଶ ବୋଲି ପ୍ରମାଣିତ ହୋଇଯାଏ, ତେବେ ଆଦେଶନାମାରେ 
ଥବା ପ୍ରତ୍ୟେକ ଆଦେଶ ବା ଉପଦେଶକୁ ପ୍ରଥକ୍‌ ପ୍ୂଥକ୍‌ ପରୀକ୍ଷା କରିବାର 
ଅବଶ୍ଯକତା ନାହିଁ । ଏହା ସମ୍ଭବ ମଧ୍ୟ ନୁହେଁ । 


କୁର୍‌ଆନ, ଯାହାକୁ ମୁସଲମାନମାନେ ବ୍ରହ୍ମବାଣୀ ବୋଲି ବିଶ୍ଵାସ କରନ୍ତି, 
ଏକ ଚମଳ୍କାର ଗ୍ରନ୍ଥ । ସପ୍ତମ ଶତାବ୍ଦୀର ଏହି ଗ୍ରନ୍ଧଟିରେ ଏଭଳି ତଥ୍ଯମାନ 
ରହିଛି, ଯାହା ଏବେ ନିକଟରେ ବିଜ୍ଞାନ ଆବିଷ୍କାର କରିଛି । ସପ୍ତମ ଶତାବ୍ଦୀର 
କୌଣସି ବ୍ଯକ୍ତି ପକ୍ଷରେ ଏଭଳି. ନିର୍ଭୁଲ ବୈଜ୍ଞାନିକ ତଥ୍ୟ ଦେବା ଆଦୌ 
ସମ୍ଭବପର ନୁହେଁ । ନିମ୍ବରେ ମୁଁ କେତୋଟି ଉଦାହରଣ ପ୍ରସ୍ତୁତ କରୁଛି । 


ମହାମାନ୍ୟ ମୁହମ୍ମଦ ୧୩୯ 


ବ୍ରହ୍ମାଣ୍ଡର ଉତ୍ପତ୍ତି 


ନକ୍ଷତ୍ରପୁଞ୍ଜର ସୃଷ୍ଟି ପୂର୍ବରୁ ସମଗ୍ର ବ୍ରହ୍ମାଣ୍ତ ଏକ ଧୂଆଁ ଭଳି ଗ୍ୟାସୀୟ 
ପିଣ୍ଡ (୪୪୭॥୫) ଥିଲା । ଏହା ଏକ ପ୍ରସିଦ୍ଧ ବୈଜ୍ଞାନିକ ମତ । ପରେ ଏହି 
ଗ୍ୟାସୀୟ ପିଣ୍ଡଟି ଫାଟିଯାଇ ଏକ ବିରାଟ ବିସ୍ଫୋରଣ ହୋଇଥିଲା ଯାହାକୁ 
1122981£ ` କୂହାଯାଏ | ଏହି ବିସ୍ତ।ରଣ ଫଳରେ ନକ୍ଷତ୍ ପୁଞ୍ଜ 
(୦41୮୯୯୭)ଗୁଡ଼ିକର ସୃଷ୍ଠି ହେଲା ଏବଂ ଏହି ନକ୍ଷିତ୍ରପୁଞ୍ଜଗୁଡ଼ିକରୁ ସୂର୍ଯ୍ୟ, 
ଚନ୍ଦ୍ର ଗ୍ରହ, ନକ୍ଷତ୍ରଗୁଡ଼ିକର ସୃଷ୍ଟି । 


ବ୍ରହ୍ମାଣ୍ଡର ଉପ୍ରଭି ବିଷୟରେ ଏହା ବିଜ୍ଞାନର ଏକ ସଦ୍ଯତମ ଆବିଷ୍କାର । 
କିନ୍ତୁ ଏକଥା ଚଉଦଶହ ବର୍ଷ ପୁର୍ବେ କୁର୍‌ଆନ ସ୍ପଷ୍ଟ ଶବ୍ଦରେ କହିଛି 


“ତା'ପରେ ସେ (୬ଭଶ୍ଵର) ଆକାଶ ପ୍ରତି ଧ୍ଯାନ ଦେଲେ ଯାହା 
ସେତେବେଳେ ଧୂଆଁ (ପରି) ଥୁଲା |” 
(କୁର୍ଆନ, ୪୧ : ୧୧) 


ସୂର୍ଯ୍ୟ ଚନ୍ଦ୍ର ଗ୍ରହହ ତାରା ଏବଂ ନକ୍ଷତ୍ରପୁଞ୍ଜା ଆଦି ସମସ୍ତେ ଏହି 
ଗ୍ୟାସୀୟପିଣ୍ଡରୁ ସୃଷ୍ଟି ହୋଇଛନ୍ତି ଯାହାକୁ କୁର୍‌ଆନ “ଧୁଆଁ” ବୋଲି କହୁଛି । 
ସବୁଗୁଡ଼ିକ ମିଶି ପ୍ରଥମେ ଗୋଟିଏ ସୂଷ୍ଟି ଥିଲା ଏବଂ ଇଶ୍ଵର ସେଗୁଡ଼ିକୁ 
ଅଲଗା ଅଲଗା କରିଦେଲେ ବୋଲି ବର୍ଣ୍ଣନା କରି କୁର୍‌ଆନ କହିଛି-_ 


୧୪୦ ମହାମାନ୍ୟ ମୁହମ୍ମଦ 


“କଂଣ ଅବିଶ୍ବାସ କରୁଥିବା ଲୋକମାନେ ଲକ୍ଷ୍ୟ କରି ନାହାନ୍ତି 
ଯେ, ଉଭୟ ଆକାଶ ଓ ପୂଥିବୀ ପରସ୍ପର ସଂଯୁକ୍ତ ହୋଇ 
(ଗୋଟିଏ ସୃଷ୍ଟି ରୂପେ) ରହିଥୁଲା; ପୁଣି ଆମ୍ଭେ ସେଗୁଡ଼ିକୁ 
ପୂଥକ୍‌ କରିଦେଲୁ ?”” 

(କୁର୍ଆାନ, ୨୧ : ୩୦) 


ପ୍ରଫେସର ଆଲ୍‌ଫ୍ରେଡ କ୍ରୋନର୍‌ ଜର୍ମାନୀରେ ଥବା ମେଞ୍ଜ 
ବିଶ୍ବବିଦ୍ୟାଳୟର ବିଖ୍ୟାତ ଭୂତତ୍ତ୍ଵବବିଜ୍ଞାନୀ । ସେ କୁର୍‌ଆନରେ ଥବା ଏହି 
ବିସ୍କୟକର ତଥ୍ଯ ବିଷୟରେ ମତଦେଇ କହିଛନ୍ତି 


ଯେଉଁ ପରିବେଶରୁ ମୁହମ୍ମଦ ଆସିଛନ୍ତି... ମୁଁ ଭାବୁଛି ଏହା 
ସମ୍ପୂର୍ଥ ଅସମ୍ଭବ ଯେ ବ୍ରହ୍ମାଣ୍ଡର ଗୋଟିଏ ଉତ୍ସ ଥୁବାଭଳି 
ବିଷୟରେ ସେ ଜାଣିଥିବେ । କାରଣ ବୈଜ୍ଞାନିକମାନେ ବିଗତ 
କିଛିବର୍ଷ ପୂର୍ବେ ଅତି ଜଟିଳ ଏବଂ ଉନ୍ନତ ଯାନ୍ତ୍ରିକ କୌଶଳ 
ପ୍ରୟୋଗ କରି ଏହି ଘଟଣା ସମ୍ପର୍କରେ ଜାଣିଛନ୍ତି । 


ଚଉଦଶହ ବର୍ଷ ତଳର ଜଣେ ଲୋକ ଯିଏ ନ୍ୟୁକ୍ଟିୟାର୍‌ 
ପଦାର୍ଥବିଜ୍ଞାନ ବିଷୟରେ କିଛି ଜାଣେନାହିଁ, ମୋ ମତରେ ତାଂ 
ମନରୁ ପୂଥ୍ଵବୀ ଓ ଆକାଶର ଏକା ଉତ୍ସ ବା ସେଇ ଧରଣର 
ଅନେକ ପ୍ରଶ୍ନ ବିଷୟରେ ଯାହା ଆମେ ଏଠାରେ ଆଲୋଚନା 
କଲୁ, ଜାଣିବାକୁ ସମର୍ଥ ହେବନାହିଁ !।' ”୯› 


(୯) “7'1101011£ ?\/!1୯1୯ ?/[11141101140 ୦ଥ11© 11୦11... [ 1111 1[ 15 81111051 
111])20551016 1141 11 ୦୦1110 1147 111 ୦୪11 ଥୀ୭୦୪0୮ 1111 25 111୧ 111 ୦୦1111011 
୦1୮12511 ୦ 11© 111718©, !୦୦ଥୀ1୭୦ $୦1111515 118\/© ୦111 1011101 ୦11 7\,111)110 
116 1451 [୯ ୧/ 77୦818 77,111 \'୦୮୪୨୮ ୦୦11])1104160 8110 ଥ୦୯\/8110୦୯୮1୯୦])110010210 41 
11611005 1141 1115 15 116 ୦4୫୦. ``. . . `© ୦1110090013/ \,/110 ୦10 1101 10)007/ 
8୦1101111£; 812011 11101681 ])11),5105 1 400 4815 ଥଠୁ୦ଠ ୦୦1୩010 101, ¶ 101111; 
76 11 8& 9051101 [10 ୮110 ୦1୩୮ 1୮'011 115 ୦୩୩୮11 111110 ୮୦1 115181006© 1111 1116 
8111 8101 116 ]1୦୫\/୦15 1180 1116 $810€ ୦11211, ୦୮ 11817/ ୦୮1୮ ୦୮ 11© 
0ଠ1165110115 1118{ `¥ ]1817© ` 01501155601 11616..”?` (1୮୦୮. ` .#\11୮2©0 ` 1୧୮୦10†, 
©141111810, ])୯୮&1୮୮11୦11 ୦୮ ୦୦୦୭୦1୦10୦୦୨୭, 1 ]11\7'©1910)7 ୦୮ ¥ 4112, 
©୦୯୩141)/) [\710©0 ୦115 01 11 $୦161011515 ୦ଥ] 2୦ ?¥/81011©0 81 1116 ୩\7୦)୭11୦ 
1୧୧୮୮୩୮,151411-01106.0୦11 ] 


ମହାମାନ୍ୟ ମୁହମ୍ମଦ ୧୪୧ 


ଆଶ୍ଚର୍ଯ୍ୟର କଥା ହେଉଛି ଯେ, ସପ୍ତମ ଶତାବ୍ଦୀରେ ମାନବଜଗତ ଏ 
ବିଷୟରେ ସମ୍ପୂର୍ଣ୍ଣ ଅଜ୍ଞ ଥଲା । ପୁଣି ମହାମାନ୍ୟ ମୁହମ୍ମଦ କେଉଁ ସୂତ୍ରରୁ ଏହା 
ଜାଣିଲେ ? 


ପୂଥ୍ଜବୀ ଗୋଲାକାର 


ପୂର୍ବେ ବିଶ୍ଵାସ କରାଯାଉଥୁଲା ଯେ ପୂଥୁବୀ ସମତଳ । କିନ୍ତୁ ବିଜ୍ଞାନ 
ଦ୍ଵାରା ଆମେ ଜାଣିଲୁ ଯେ ପୂଥବୀ ଗୋଲ । ଅବଶ୍ଯ ଏହା ସମ୍ପୂର୍ଣ୍ଣ ଗୋଲାକାର 
ନୁହେଁ, ବରଂ କିଛିଟା ଅଣ୍ଡାକୃତିର । ୧୫ ୯ ୭ମସିହାରେ ସାର୍‌ ପ୍ରାନ୍ନିସ୍‌ ଡ୍ରେକ୍‌ 
ଏହା ପ୍ରମାଣ କଲେ, ପୂଥିବୀ ସମତଳ ନୁହେଁ, ବରଂ ଗୋଲାକାର । ସପ୍ତମ 
ଶତାବ୍ଦୀର ପ୍ରାରମ୍ଭରେ କୁର୍‌ଆନ ଏହାର ସୂଚନା ଦେଇ କହିଛି - 


“ତୁମ୍ଭେମାନେ କ”ଣ ଲକ୍ଷ୍ଯ କରୁନାହଁ ଯେ ଅଲ୍ଲାହ ରାତ୍ରିକୁ 
ଦିନ ମଧ୍ଯରେ ଏବଂ ଦିନକୁ ରାତି ମଧ୍ୟରେ ପ୍ରବେଶ କରାନ୍ତି ୧”” 
(କୁର୍ଆନ, ୩୧ : ୨୯) 


ଦିନ ବା ରାତି ହଠାତ୍‌ ହୋଇଯାଏ ନାହିଁ । ରାତି ଧୀରେ ଧୀରେ 
ଦିନରେ ଏବଂ ଦିନ ଧୀରେ ଧୀରେ ରାତିରେ ପରିବର୍ଭନ ହୁଏ । ପୂଥବୀ 
ଗୋଲାକାର ହେଲେ ହି ଏପରି ସମ୍ଭବ । ଯଦି ପୂଥୁବୀ ସମତଳ ହୋଇଥାନ୍ତା, 


୧୪୨ ମହାମାନ୍ୟ ମୁହମ୍ମଦ 


ତେବେ ଦିନ ଓ ରାତିର ପରିବର୍ଭନ ଏକବାରେ ହଠାତ୍‌ ହୋଇଯାଆନ୍ତା । 
ଆଉ ସକାଳ ବା ସନ୍ଧ୍ଯା ଦେଖିବାକୁ ମିଳନ୍ତା ନାହିଁ । କୁର୍‌ଆନ ଅନ୍ଯ ଏକ 
ସ୍ଥାନରେ ଏହାକୁ ସ୍ପଷ୍ଟ କରି କହିଛି 
“ସେ ଆକାଶମଣ୍ଡଳ ଓ ପ୍ରୁଥୁବୀକୁ ସତ୍ଯର ସହିତ ସୃଷ୍ଟି 
କରିଛନ୍ତି । ସେ ରାତିକୁ ଦିନ ଉପରେ ଏବଂ ଦିନକୁ ରାତି 
ଉପରେ ଗୁଡ଼ାଇ ଦିଅନ୍ତି ।”” 
(କୁର୍ଆାନ, ୩୯ : ୫) 

ପ୍ରଥିବୀ ନିଜ ଅକ୍ଷ ଚାରିପଟେ ୨୪ ଘଣ୍ଟାରେ ଥରେ ଘୂରିଥାଏ । ଏହି 
ଘୁରିବାଦ୍ଵାରା ସୂର୍ଯ୍ୟଆଡ଼କୁ ମୁହଁ କରିଥୁବା ଅଞ୍ଚଳଗୁଡ଼ିକରେ ଦିନ ଓ ପଛ 
କରିଥିବା ଅଞ୍ଚଳରେ ରାତି ହୁଏ । ରାତି ଦିନ ଦ୍ଵାରା ବା ଦିନ ରାତି ଦ୍ବାରା 
ଗୁଡ଼ାଇ ହେବା କେବଳ ପୂଥୁବୀ ଗୋଲାକାର ଥଲେ ହି ସମ୍ଭବ । 


୧୬୦୦ ଶତାବ୍ଦୀରେ ଆବିଷ୍ପତ ଏଭଳି ବୈଜ୍ଞାନିକ ତଥ୍ଯ ସମ୍ପର୍କରେ 
ସପ୍ତମ ଶତାବ୍ଦୀର ଯେଉଁ ଗ୍ରନ୍ଥୁ ସୂଚନା ଦେଉଛି ତାହା ମାନବରଚନା ହୋଇପାରେ 
କି ? 


ମହାମାନ୍ୟ ମୁହମ୍ମଦ ୧୪୩ 


ମହାକାଶର କକ୍ଷପଥ 


ମହାକାଶରେ ଅସଂଖ୍ୟ କକ୍ଷପଥ (୦୮୨1) ଥବା କଥା ପୂର୍ବେ 
ମାନବଜଗତକୁ ଜଣା ନଥୁଲା । ଗ୍ରହଗୁଡ଼ିକ ନିଜ ନିଜ କକ୍ଷପଥରେ ବୁଲୁଥିବା 
ଏବେ ବିଜ୍ଞାନ ଆବିଷ୍କାର କରିଛି । କିନ୍ତୁ କୁର୍‌ଆାନ ମହାକାଶରେ ଅନେକ 
କକ୍ଷପଥ ଥୁବାର ଖବର ଚଉଦଶହ ବର୍ଷ ପୁର୍ବେ ଦେଇଛି - 


“ଅନେକ ପଥବିଶିଷ୍ଟଠ ଆକାଶର ରାଣ ।”” 
(କୁର୍ଆନ, ୫୧ : ୭) 


୧୪୪ ମହାମାନ୍ୟ ମୁହମ୍ମଦ 


ଗ୍ରହଗୁଡ଼ିକ କକ୍ଷପଥରେ ବୁଲୁଛନ୍ି 


ପୂର୍ବେ ଏହା ବିଶ୍ଵାସ କରାଯାଉଥିଲା ଯେ, ପ୍ରୁଥବୀ ସ୍ଥିର ଏବଂ ସୂର୍ଯ୍ୟ 
ପୂଥିବୀ ଚାରିପଟେ ବୁଲୁଛି । ବିଜ୍ଞାନ ଏବେ ଆବିଷ୍କାର କଲା ଯେ କେବଳ 
ପୂଥବୀ ନୁହେଁ, ସୂର୍ଯ୍ୟକ ଚନ୍ଦ୍ର ଓ ସମସ୍ତ ଗ୍ରହଗୁଡ଼ିକ ନିଜ ନିଜର ଅକ୍ଷ ଚାରିପଟେ 
ବୁଲିବା ସହ ନିଜର କକ୍ଷପଥରେ ମଧ୍ଯ ବିଚରଣ କରୁଛନ୍ତି । ବ୍ରହ୍ମାଣ୍ଡରେ ପ୍ରାୟ 
୨୦୦ ତାରକାପୁଞ୍ଜ (୦4&୬୬1୦୫) ଥୁବା କଥା ବିଜ୍ଞାନ କହୁଛି । ପ୍ରତ୍ୟେକ 
ତାରକାପୁଞ୍ଜରେ ପ୍ରାୟ ୨୦୦କୋଟି ନକ୍ଷତ୍ର ଅଛନ୍ତି ଏବଂ ସମସ୍ତେ ନିଜ 
ନିଜର ନିର୍ଵାରିତ କକ୍ଷପଥରେ ବୁଲୁଛନ୍ତି । ମହାକାଶ ବିଷୟରେ ଏହି ବୈଜ୍ଞାନିକ 
ତଥ୍ଯର ଖବର କୁର୍‌ଆନ ସପ୍ତମ ଶତାବ୍ଦୀରେ ଦେଇ କହୁଛି 


“ଘୂର୍ଯ୍ୟର ସାଧ୍ଯ ନାହିଁ ଯେ ସେ ଚନ୍ଦ୍ରକୁ ଯାଇ ଧରି ପକାଇବ 
କିମ୍ବା ରାତି ଦିନକୁ ଅତିକ୍ରମ କରିଯିବ ଏବଂ ସମସ୍ତେ (ନିଜ 
ନିଜର) ନିର୍ଵିଷ୍ଠ କକ୍ଷରେ ଭ୍ରମଣ କରୁଛନ୍ତି ।” ” 

(କୁର୍ଆନ, ୩୬ : ୪୦) 


ମହାମାନ୍ୟ ମୁହମ୍ମଦ ୧୪୪୫ 


ଅନ୍ୟ ଏକ ସ୍ଫାନରେ କହିଛି 


“ଏବଂ ସେ ରାତି ଓ ଦିନ ଏବଂ ସୂର୍ଯ୍ୟ ଓ ଚନ୍ଦ୍ରକୁ ସୃଷ୍ଟି 
କରିଛନ୍ତି । ସମସ୍ତେ ( ଗ୍ରହନକ୍ଷତ୍ର ନିଜ ନିଜର ନିର୍ଵିଷ୍ଟ କକ୍ଷରେ 
ଭାସୁଛନ୍ତି ।' ” 

(କୁର୍ଆାନ, ୨୧ : ୩୩) 


ମହାମାନ୍ଯ ମୁହମ୍ମଦଙ୍କ ଭଳି ଜଣେ ନିରକ୍ଷର ବ୍ଯକ୍ତିଙ୍କ ପକ୍ଷରେ 
ମହାକାଶରେ ଥୁବା କକ୍ଷପଥ ଏବଂ ଗ୍ରହ ନକ୍ଷତ୍ରଗୁଡ଼ିକର ଗତିବିଧୁ ସମ୍ପର୍କରେ 
ସଠିକ୍‌ ରୂପେ ଜାଣିବା ଆଦିଷ୍ଟବାଣୀ ବିନା ସମ୍ଭବ କି ¢ 


ସପ୍ତ ଆକାଶମଣ୍ଡଳ 


ପୂଥବୀପୂଷ୍ଠ ଉପରେ ଆକାଶର ସାତୋଟି ସ୍ତର ଥବା ଆଧୁନିକ ବିଜ୍ଞାନର 
ଏକ ସଦ୍ୟତମ ଆବିଷ୍କାର । ବୈଜ୍ଞାନିକମାନେ କୁହନ୍ତି ଯେ, ଭୂମଣ୍ଡଳ ଉପରେ 
ଗୋଟିଗୋଟି କରି ସାତୋଟି ସ୍ତର ରହିଛି ।୬ ସେଗୁଡ଼ିକ ହେଲା 

୧୪.୬ ମହାମାନ୍ୟ ମୁହମ୍ମଦ 


(୧) ଟ୍ରପୋସ୍‌ଫିୟର୍‌ (7୦୮୦୭୮110୮), ( ୨) ସ୍ତ୍ରାଟୋସ୍‌ଫିୟର୍‌ (5୮୮ଥ1୦- 
$୮167୯), (୩) ଓଜୋନ୍‌ସ୍ବିୟର୍‌ (020165712616),  ( ୪) ମେସୋସ୍‌ଫିୟର୍‌ 
(\¶୦5୦୨୮1୯୮୯), ( ୫ ) ଥର୍ମୋସ୍ଫିୟର୍‌ (116୩110801)6୮୯), ( ୬) ଆଇଓନୋସ୍‌- 
ଫିୟର୍‌ (1010570106170), (୭ ) ଏକ୍‌ଜୋସ୍‌ଫିୟର୍‌ (2×୦57୮10୯୮୯) 


ଟ୍ରପୋସ୍‌ଫିୟର୍‌ ହେଉଛି ବାୟୁମଣ୍ଡଳର ସବୁଠାରୁ ନିମ୍ନଭାଗ । ଏହା 
ଭୂପ୍ୂଷ୍ଠରୁ ପ୍ରାୟ ୧୩ରୁ ୧୫କି.ମି. ଉପରକୁ ବ୍ଯାପି ରହିଛି । ଏହିଠାରେ 
ବରଫ ଓ ମେରଇ ସୃଷ୍ଟି ହୁଏ । ଏହି ସ୍ତର ଭୂପ୍ରଷ୍ଠରୁ ଉପରକୁ ଯାଉଥବା 
ବାଷ୍ଣକୁ ଘନିଭୂତ କରି ପୁଣି ବର୍ଷା ରୂପରେ ପୂଥ୍ଵବୀକୁ ଫେରାଇଦିଏ । 


ଏହାର ଉପରେ ଓଜୋନ୍‌ ସ୍ତର ରହିଛି ଯାହାକି ସ୍ଟରାଟୋସ୍‌ଫିୟର୍‌ର ଏକ 
ଅଂଶବିଶେଷ । ଏହି ସ୍ତର ଭୂପୂଷ୍ଠର ପ୍ରାୟ ୧୩ରୁ ୪୦ କିଲୋମିଟର ଭର୍ତ୍ଵ୍‌ରେ 
ଅବସ୍ଥିତ । ଏହା ମହାଶୂନ୍ଯରୁ ଆସୁଥୁବା ଅନେକ କ୍ଷତିକାରକ ରଶ୍ମୀଗୁଡ଼ିକୁ 
ଅବରୋଧ କରି ପୁଣି ମହାଶୂନ୍ୟକୁ ପଠାଇଦିଏ । ଜୀବଜଗତ ପାଇଁ ଆବଶ୍ୟକ 
ହେଉଥିବା ଲାଭକାରୀ କିରଣ ଓଜୋନ୍‌ସ୍ତର ଦ୍ଵାରା ଛାଣି ହୋଇ ଭୂପୃଷ୍ଠକୁ 
ଆସେ । ଏହା ଉପରେ ଅନ୍ୟ ସ୍ତରଗୁଡ଼ିକ ରହିଛି । 


ମହାମାନ୍ୟ ମୁହମ୍ମଦ ୧୪୭ 


(\\1006014) 


ପବିତ୍ର କୁର୍‌ଆନ ସାତୋଟି ଆକାଶମଣ୍ଡଳ ରହିଥୁବା ବିଷୟରେ ବର୍ଣ୍ଣନା 
କରି କହୁଛି _- 


““ସେ ହି ତୁମମାନଙ୍କ (ହିତ) ପାଇଁ ପ୍ୂଥୁବୀରେ ଥବା ସମସ୍ତ 
ପଦାର୍ଥ ସୃଷ୍ଟି କଲେ । ତା'ପରେ ସେ ଆକାଶ ପ୍ରତି ଧ୍ଯାନ 
ଦେଲେ ଏବଂ ସାତୋଟି ଆକାଶ ଠିକ୍‌ ରୂପେ ନିର୍ମାଣ କଲେ 
ଏବଂ ସେ ସବୁ ବିଷୟ ଜାଣନ୍ତି ।”” 

(କୁଚ୍ଆନ, ୨ : ୨୯) 


ଅନ୍ୟ ଏକ ସ୍ଥାନରେ ବର୍ଣ୍ଣନା କରାଯାଇଛି _ 


“ଅଲ୍ଲାହ ସେଇ, ଯିଏ ସପ୍ତ ଆକାଶ ସୃଷ୍ଟି କରିଛନ୍ତି ଏବଂ 
ପୂଥବୀକୁ ମଧ୍ଯ ତାଂରି ସଂଖ୍ୟାନୁଯାୟୀ ଗଢ଼ିଛନ୍ତି । ସେମାନଙ୍କ 
ମଧ୍ୟରେ ତାଙ୍କର ଆଦେଶ ଅବତ୍ତୀର୍ଣ୍ଣ ହେଉଥାଏ, ଯେପରିକି 
ତୁମ୍ଭେମାନେ ଜାଣିବ ଯେ ଅଲ୍ଲାହ ପ୍ରତ୍ୟେକ ବସ୍ତୁ ଉପରେ 
କ୍ଷମତାଶାଳୀ ଏବଂ ଅଲ୍ଲାହ ପ୍ରତ୍ୟେକ ବସ୍ତୁକୁ ନିଜ ଜ୍ଞାନଦ୍ବାରା 
ଘେରି ରଖିଛନ୍ତି ।'” 

(କୁର୍ଆାନ, ୬୫ : ୧୨) 


୪୪୮ ମହାମାନ୍ୟ ମୁହମ୍ମଦ 


ଆକାଶ ଏକ ସୁରକ୍ଷା ପ୍ରଦାନକାରୀ ଛାତ 


ଘରର ଛାତ ଆମକୁ ଖରା ବର୍ଷା ଆଦିରୁ ସୁରକ୍ଷା ଦିଏ; କିନ୍ତୁ ଆକାଶ 
ଯେ ସୁରକ୍ଷା ଦିଏ ଏହା ମଣିଷ ଜାଣି ନଥିଲା । ଏହି ସତ୍ଯକୁ ବିଜ୍ଞାନ ବିଂଶ 
ଶତାବ୍ଦୀରେ ଆବିଷ୍କାର କଲା ଯେ ଭୂପ୍ରଷ୍ଠର ଉପରିସ୍ତସ୍‌ ବାତାବରଣରେ ଏକ 
ସୁସଙ୍ଗଠିତ ସୁରକ୍ଷା ବ୍ଯବସ୍ଥା କାର୍ଯ୍ୟ କରୁଛି ଯାହା ପୂଥିବୀକୁ ଅନେକ ବିପଦରୁ 
ରକ୍ଷା କରୁଛି । କୁର୍‌ଆନ ଆକାଶକୁ ଏକ “ ସୁରକ୍ଷା ପ୍ରଦାନକାରୀ ଛାତ” ବୋଲି 
କହିଛି 

“ଏବଂ ଆମ୍ଭେ ଆକାଶକୁ ଏକ ସୁରକ୍ଷିତ ଛାତ ରୂପେ ନିର୍ମାଣ 

କରିଅଛୁ ତଥାପି ସେମାନେ ଏହି ନିଦର୍ଶନଗୁଡ଼ିକ ପ୍ରତି ବିମୁଖ 

ହେଉଛନ୍ତି ।'” 

(କୁର୍ଆନ, ୨୧ : ୩୨) 


୧୪୦୦ ବର୍ଷ ପୂର୍ବେ ଯେଉଁମାନେ କୁର୍‌ଆନରେ ଆକାଶଦ୍ବାରା ସୁରକ୍ଷା 
ଦେବାକଥା ପଢୁଥୁବେ ସେମାନେ ଏହାର ଅର୍ଥ କିଛି ବୁଝିପାରୁ ନଥିବେ କାରଣ 
ଆକାଶ ଆମ ପୂଥୁବୀକୁ କିପରି ସୁରକ୍ଷା ପ୍ରଦାନ କରେ ତାହା କେବଳ ବିଂଶ 
ଶତାବ୍ଦୀର ବୈଜ୍ଞାନିକ ଆବିଷ୍କାର । ବିଜ୍ଞାନ ଆମକୁ ଏହି ବାକ୍ଯଟିର ମର୍ମ 
ଭଲରୂପେ ବୁଝାଇଦେଇଛି । 


ପ୍ରଥମତଃ ଉଭିଦଗୁଡ଼ିକର ଫଟୋସିନ୍‌ଥେସିସ୍‌ ପ୍ରକ୍ରିୟା ପାଇଁ ଆବଶ୍ୟକ 
ହେଉଥବା ଅଲଟ୍ରା ଭାଇଓଲେଟ୍‌ ରଶ୍ମୀ ସୂର୍ଯ୍ୟଠାରୁ ଓଜୋନ୍‌ସ୍ତର ଦ୍ଵାରା ଛାଣିହୋଇ 
ଭୂପୃଷ୍ଠକୁ ଆସେ । ଓଜୋନ୍‌ସ୍ତର ଉଭିଦ ଓ ଜୀବଜଗତ ପ୍ରତି କ୍ଷତିକାରକ 
କିରଣକୁ ଭୂପ୍ରୁଷ୍ଠକୁ ଆସିବାକୁ ଦିଏନାହିଁ। ବରଂ ଏହାକୁ ବାଧାଦେଇ ପୁଣି 
ଉପରକୁ ପଠାଇଦିଏ । 


ଦ୍ଵିତୀୟତଃ, ମହାକାଶରେ ଅସଂଖ୍ୟ ବୂହତ୍ତାକାର ଶିଳାଖଣ୍ଡ (୪୮୦୮) 
ବା ଉଲ୍‌କା ଭାସୁଛନ୍ତି ଯେଉଁମାନଙ୍କ ମଧ୍ୟରେ ସଂଘର୍ଷ ମଧ୍ଯ ହୁଏ । ଏହା 
ଫଳରେ ସେଗୁଡ଼ିକ ପୂଥିବୀର ମାଧ୍ୟାକର୍ଷଣ ଶକ୍ତିଦ୍ଵାରା ଆକର୍ଷିତ ହୋଇ 
ଦ୍ରୁତଗତିରେ ପ୍ରଥବବୀ ଆଡ଼କୁ ଆସନ୍ତି ଯାହାକି ଆମ ପ୍ରଥବୀପାଇଁ ଅତ୍ୟନ୍ତ 
ବିପଜ୍ଜନକ । କିନ୍ତୁ ଏହି ଶିଳାଖଣ୍ଡଗୁଡ଼ିକ ପୃଥିବୀରେ ପହଞ୍ଚିବା ପୂର୍ବରୁ 
ବାୟୁମଣ୍ଡଳର ଘର୍ଷଣଦ୍ଵାରା ନଷ୍ଟ ହୋଇଯାଆନ୍ତି । ଯଦି ଭୁପ୍ୂଷ୍ଠ ଉପରେ 


ମହାମାନ୍ୟ ମୁହମ୍ମଦ ୧୪୦ 


ବାୟୁମଣ୍ଡଳ ନଥାଆନ୍ତା। ତେବେ ଏହି ବିଶାଳକାୟ ଉଲ୍‌କାଖଣ୍ଡ ଗୁଡ଼ିକ 
ପୂଥବୀପୂଷ୍ଠରେ ପଡ଼ନ୍ତା । 


ତୃତୀୟତଃ, ଉପରିସ୍ଥ ବାୟୁମଣ୍ଡଳ ସୂର୍ଯ୍ୟଠାରୁ ଆସୁଥିବା ଉତ୍ତାପକୁ ନିୟନ୍ତ୍ରଣ 
କରି ଭୂପ୍ରଷ୍ଠକୁ ଛାଡ଼େ । ଯଦି ପୂଥୁବୀକୁ ଏହି ବାୟୁମଣ୍ଡଳ ସ୍ତର ଘେରିହୋଇ 
ରହି ନଥାଆନ୍ତା, ତେବେ ସୂର୍ଯ୍ୟର ତେଜସ୍ଵୀ କିରଣ ସବୁକିଛି ପୋଡ଼ି ପାଉଁଶ 
କରିଦିଅନ୍ତା । 

ତେଣୁ ଆକାଶ ଆମ ପୂଥବୀ ପାଇଁ ଏକ ସୁରକ୍ଷା କବଚ ପରି କାର୍ଯ୍ୟ 
କରୁଛି, ଯାହାକୁ କୁର୍‌ଆନ “ ସୁରକ୍ଷା ପ୍ରଦାନକାରୀ ଛାତ” ରୂପେ ବର୍ଣ୍ଣନା କରିଛି । 


80 (୩ (50 


45୫ ୮୩ (30 ୩) 


୦୦୮୫ 13୭ 
ତ 8 ଧ ଥଂଶ୯୦୭୮୫୨୫୮୫ 
6 ୩୩ ( 10 '। ) 
†'୦୦୭୮)୭୮୭ 
¬ 
(\\1006014) 


ଓଜୋନ୍‌ ସ୍ତର ୧୯୧୩ ଖ୍ରୀଷ୍ଟାବ୍ଦରେ ଫରାସୀ ବୈଜ୍ଞାନିକ ୦୩ଥ୮୩୦୫ 
7୮ &1)୮'¥ ` ଏବଂ 1୯୮୮ ]1016501ଙ ଦ୍ଵାରା ଆବିଷ୍ତ ହେଲା (ଓୁକିପିଡ଼ିଆ) | 
ପ୍ରଶ୍ନଉଠୁଛି ଯେ, ଏକଥା ମହାମାନ୍ୟ ମୁହମ୍ମଦ ସପ୍ତମ ଶତାବ୍ଦୀରେ କିପରି 
ଜାଣିଲେ ? ଏହା କେବଳ ସ୍ରଷ୍ଟା ହି କହିପାରିବେ । ତେଣୁ କୂର୍‌ଆନ 
ମହାମାନ୍ୟ ମୁହମ୍ମଦଙ୍କ ଦ୍ଵାରା ଲେଖାଯାଇଛି ବୋଲି କହିବା ଏକ ମସ୍ତବଡ଼ 
ଭୁଲ ନୁହେଁ କି ? 


୧୪୦ ମହାମାନ୍ୟ ମୁହମ୍ମଦ 


ପାହାଡ଼ଗୁଡ଼ିକ ଭୂପୂଷ୍ଠ ଉପରେ କୀଳା 


€ 


ଭୂତତ୍ତ୍ଵବବିଦ୍‌ମାନେ କୁହନ୍ତି ଯେ ପ୍ରଥବୀର ବ୍ୟଯାସାର୍ଵ ପ୍ରାୟ ୩୭୫୦ 
ମାଇଲ । ଏହାର ଉପରସ୍ତର ଯେଉଁଥିରେ ମଣିଷ ବସବାସ କରେ, କଠିନ 
ଶିଳାମୟ, ଯାହା ୬କି.ମି.ରୁ ୭୦କି.ମି. ପର୍ଯ୍ୟନ୍ତ ଗଭୀର । ଏହାକୁ ୦୮୩୮ 
କୁହାଯାଏ । ଏହାର ନିମ୍ନ ସ୍ତରଗୁଡ଼ିକ କିନ୍ତୁ ଅତି ଉତ୍ତପ୍ତ ତରଳ ଲାଭା । 
ଉପରସ୍ତର ପତଳା ହୋଇଥିବାରୁ ପୂଥିବୀ ହଲିବାର ସମ୍ଭାବନା ଥାଏ । ପାହାଡ଼ 
ପର୍ବତଗୁଡ଼ିକ ପ୍ରଥବୀପୂଷ୍ଠକୁ ସ୍ଥିର ରଖନ୍ତି । ଏଗୁଡ଼ିକର ମୂଳ ମାଇଲ ମାଇଲ 
ଗଭୀରକୁ ଯାଇଛି ଏବଂ ଭୂପୂଷ୍ଠରେ ଖିଲ ବା କୀଳା ପରି କାର୍ଯ୍ୟ କରୁଛି, 
ଯାହାଫଳରେ ପୂଥିବୀ ହଲଚଲ ନ ହୋଇ ସ୍ତ୍ରିର ରହେ । ପର୍ବତଶୃଙ୍ଗଳା 
(\10111411 1 8126©5)ଗୁଡ଼ିକର ପରସୁ ୧୦-୧୦୦କି.ମି. ଏବଂ ଦୈର୍ଘ୍ଯ 
୧୦୦୦କିଂ.ମି. ପର୍ଯ୍ୟନ୍ତ ବ୍ୟାପିଥାଏ । 


ଭୂତତ୍ତ୍ଵର ଏକ ପାଠ୍ୟପୁସ୍ତକ "&୩୮" ବିଶ୍ଵର ଅନେକ ବିଶ୍ବବିଦ୍ୟାଳୟରେ 
ପଢ଼ାଯାଏ । ଏହାର ଦୁଇଜଣ ଲେଖକଙ୍କ ମଧ୍ଯରୁ ଜଣେ ହେଉଛନ୍ତି ଫ୍ରାଙ୍କ୍‌ 
ପ୍ରେସ୍‌ ଯିଏ ବାରବର୍ଷ ଆମେରିକା ସାଇନ୍ସ୍‌ ଏକାଡେମୀର ଅଧ୍ୟକ୍ଷ ରହିଥୁଲେ 
ଏବଂ ଆମେରିକାର ପୂର୍ବତନ ରାଷ୍ଟ୍ରପତି ଜିମି କାର୍ଟର୍‌ଙ୍କ ବୈଜ୍ଞାନିକ ପରାମର୍ଶଦାତା 
ଥିଲେ । ଏହି ପୁସ୍ତକରେ ପାହାଡ଼ର ଚେର ଭୂପ୍ରଷ୍ଠ ଭିତରକୁ ଗଭୀର ପର୍ଯ୍ୟନ୍ତ 
ଲମ୍ବିଥୁବାର କହିଛନ୍ତି । ସେ ମତ ଦିଅନ୍ତି ଯେ, ଭୂପୂଷ୍ଠର ଉପରିଭାଗକୁ ସ୍ଥିର 
ରଖିବାରେ ପାହାଡ଼ଗୁଡ଼ିକ ମୁଖ୍ୟ ଭୂମିକା ଗ୍ରହଣ କରନ୍ତି ।୫ 


ନିମ୍ନ ଚିତ୍ରଗୁଡ଼ିକ ଏହାକୁ ବୁଝିବାରେ ସାହାଯ୍ଯ କରିବ । 


ଠ୯ଞେମ୮ 

ଓ) %;&1111'', ୀ¡¡ 55 8110 5167୯୮, 7. 453. 


ମହାମାନ୍ୟ ମୁହମ୍ଭଦ ୧ଜଞ୧ 


ମଯ ।୫୭୫୫ ।୪୩.୦୧୮୮୩୫୮୩୮ 4105 £ ୮୦୦୫ କୟ୫୫୩୭୮୩ ୮୫୩୮୦୧୮) ଠିଷ୦୨୦୫୬୫୦୫ 

କୁର୍‌ଆନ ମନୁଷ୍ଯକୁ ଏହି ତଥ୍ୟର ଖବରଦେଇ କହୁଛି - 


“କଂଣ ଆମ୍ଭେ ଭୁପ୍ରଷ୍ଠକୁ ଏକ (ସମତଳ) ଶଯ୍ୟା ରୂପେ 
ଗଢ଼ିନାହୁଁ ଏବଂ ପର୍ବତଗୁଡ଼ିକୁ କୀଳା ରୂପେ ( ପୋତିନାହୁଁ) ? ” 
(କୁର୍ଆନ, ୭୮ : ୬-୭) 

ପାହାଡ଼ଗୁଡ଼ିକ ଯେ ତଳକୁ ଅନେକ ମାଇଲ ଗଭୀରକୁ ଯାଇଛି, ଏହା 
୧୮୬୫ ମସିହାରେ [୮୦୨୬ 51 ୦୯୦୮ \1[¥ଙ୍କ ଦ୍ବାରା ଆବିଷ୍ତ ହେଲା | 
କୁର୍‌ଆନ ସ୍ପଷ୍ଟ କହୁଛି ଯେ, ପୂଥବୀକୁ ସ୍ଥିର ରଖୁବା ପାହାଡ଼ଗୁଡ଼ିକର 
କାର୍ଯ୍ୟ 
““ଏବଂ ଆମ୍ଭେ ଭୂପୂଷ୍ଠରେ ସୁଦୃଢ଼ ପର୍ବତମାନ ସ୍ଫ୍ରାପିତ କରିଅଛୁ 
ଯେପରିକି ଏହା ସେମାନଙ୍କୁ ନେଇ ହଲି ନଯାଏ ।”” 
(କୁର୍ଆନ, ୨୧ : ୩୧) 


୧ଜଞ୨ ମହାମାନ୍ୟ ମୁହମ୍ମଦ 


ଚଉଦଶହ ବର୍ଷ ପୂର୍ବେ ପାହାଡ଼ ପର୍ବତଗୁଡ଼ିକର କାର୍ଯ୍ୟ ସମ୍ପର୍କରେ 
ମହାମାନ୍ୟ ମୁହମ୍ମଦ କେଉଁ ସୂତ୍ରରୁ ଜାଣିଲେ ¢? 


ସମୁଦ୍ର ଗର୍ଭରେ ଅଦୃଶ୍ୟ ଅନ୍ତରାୟ 


ଆଧୁନିକ ବିଜ୍ଞାନର ଏକ ନୂତନ ଆବିଷ୍କାର ହେଉଛି ଯେ, ଦୁଇଟି 
ସମୁଦ୍ର ପରସ୍ପର ସହ ମିଶନ୍ତି କିନ୍ତୁ ସେମାନଙ୍କ ମିଶିବା ସ୍ଥାନରେ ଗୋଟିଏ 
ପ୍ରତିବନ୍ଧକ ଅଛି । ଏହି ପ୍ରତିବନ୍ତକ ଯୋଗୁଁ ଉଭୟ ସମୁଦ୍ର ନିଜ ନିଜର 
ଉତ୍ତାପ, ସାନ୍ଦ୍ରତା ଓ ଲବଣତା ବଜାୟ ରଖନ୍ତି ।୬ ପରସ୍ପର ମଧ୍ଯରେ ମିଶିଯିବା 
ସତ୍ତ୍ଵେ ସେମାନଙ୍କର ଗୁଣ ବଦଳେ ନାହିଁ । ଉଦାହରଣ ସ୍ଵରୂପ, ଭୁମଧ୍ଯ ସାଗରର 
ଜଳ ଉଷ୍ମ ଓ ଲବଣାକ୍ତ ଏବଂ ଏହାର ସାନ୍ଧ୍ରତା ୩ ୬% ଥୁବାବେଳେ ଆଟଲାଣ୍ଡିକ୍‌ 
ମହାସାଗରର ଉଷ୍ମତା ଓ ଲବଣତା ଅଧ୍ରକ ଏବଂ ଏହାର ସାନ୍ଧିତା ୩୬.୫% | 
ଯେତେବେଳେ ଭୂମଧ୍ଯ ସାଗରୀୟ ଜଳ ଜିବ୍ରାଲଟର ମଧ୍ୟଦେଇ ଆଟଲାଣ୍ଡିକ୍‌ 
ମହାସାଗରରେ ପ୍ରବେଶ କରେ, ତାହା ନିଜର ଉଷ୍ମତା, ସାନ୍ଧ୍ରତା ଓ ଲବଣତା 
ସହ ଆଟଲାଣ୍ତିକ୍‌ର ଶହ ଶହ କିଲୋମିଟର ଦୂର ପର୍ଯ୍ୟନ୍ତ ଚାଲିଯାଏ । 


ଯଦିଓ ଉଭୟ ସମୁଦ୍ର ପରସ୍ପର ସମ୍ପୂର୍ଣ୍ଣ ମିଶିଯାଇଥିବା ଦେଖାଯାଆନ୍ତି 
ଏବଂ ସମଜାତୀୟ ପ୍ରତୀତ ହୁଅନ୍ତି ତଥାପି ଗୋଟିଏ ଅଦୃଶ୍ୟ ପ୍ରତିବନ୍ଧକ 
ଦୁହିଙ୍କ ଜଳକୁ ସମୁଦ୍ର ଭିତରେ ମିଶିବାକୁ ଦିଏନାହିଁ । 

ପବିତ୍ର କୁର୍‌ଆନ ସମୁଦ୍ର ମଧ୍ଯରେ ଥୁବା ଏହି ଅଦୃଶ୍ୟ ପ୍ରତିବନ୍ଧକ କଥା 
ବର୍ଣ୍ଣନା କରି କହିଛି- - 


ଓ) †1)98;'15, 1\1011810 ^» ., ¶†. 1972, 1?111010165 ୦୮ (୦୦୦810୦୬187୮17/, 1901 
?,¶1115, (9114110, ^\୯୦୯1501- \\/୦୪17/ 1 101151111£, . 92-93. 


ମହାମାନ୍ୟ ମୁହମ୍ମଦ ୧ଜ୩ 


“ସେ ଦୁଇଟି ସମୁଦ୍ରକୁ ଏପରି ଭାବେ ପ୍ରବାହିତ କରିଛନ୍ତି 
ଯେ, ସେମାନେ ପରସ୍ପର ସହ ମିଶିଯାଆନ୍ତି, ( କିନ୍ତୁ) ସେମାନଙ୍କ 
ମଝିରେ ଗୋଟିଏ ପ୍ରତିବନ୍ଧକ ରହିଛି ଯାହାକୁ ସେମାନେ ଉଲ୍ଲଙ୍ଘନ 
କରନ୍ତି ନାହିଁ ।”” 

(କୁର୍ଆାନ,) ୫୫ : ୧୯-୨୦) 


ଏହି ତଥ୍ଯ ଜଳର ଉତ୍ତାପ, ସାନ୍ଧ୍ଧତା ଓ ଲବଣତା ଆଦି ମାପିବାପାଇଁ 
ଉନ୍ନତମାନର ଯନ୍ତ୍ରପାତିର ଉଦ୍ଭାବନ ପରେ ଆବିଷ୍କାର ହେଲା । ନହେଲେ 
ଉଭୟ ସମୁଦ୍ରର ମିଳନ ସ୍ଥଳରେ ସେମାନଙ୍କ ମଧ୍ଯରେ କୌଣସି ପ୍ରକାର ପାର୍ଥକ୍ୟ 
ଅଛି ବୋଲି ଆଖିକୁ ଦେଖାଯାଏ ନାହିଁ । 


ଏହି ତଥ୍ଯକୁ ବିଶିଷ୍ଟ ସମୁଦ୍ରବିଜ୍ଞାନୀ ଏବଂ ଆମେରିକାର କଲରାଡୋ 
ବିଶ୍ବବିଦ୍ୟାଳୟର ଭୂତତ୍ତ୍ବବିଜ୍ଚାନର ଅଧ୍ୟାପକ ଡକ୍ଟର ଉଇଲିୟମ୍‌ ହେ (୨୮ 
ପ୍ମ୍ମୀୀଃ୮୮ ୮୮୩୨) ମଧ୍ୟ ସମର୍ଥନ କରିଛନ୍ତି । 


ଗଭୀର ସମୁଦ୍ର ଅନ୍ଧକାରମୟ 


ପବିତ୍ର କୁର୍‌ଆନ ଗଭୀର ସମୁଦ୍ର ମଧ୍ଯରେ ଥୁବା ଘନ ଅନ୍ଧକାର ସମ୍ପର୍କରେ 
ସୂଚନା ଦେଇ କହୁଛି-- 


“ “ଅଥବା ( ଅବିଶ୍ବାସକାରୀମାନଙ୍କ ଅବସ୍ତା) ଗଭୀର ସମୁଦ୍ରର ଘନ 

ଅନ୍ଧକାର ପରି, ଯେଉଁଠି ତରଙ୍ଗ ଉପରେ ତରଙ୍ଗ ସମାଚ୍ଛନ୍ନ, 

ଉପରେ ମେଘମାଳା, ଗୋଟିଏ ପରେ ଆଉ ଗୋଟିଏ ଘନ 

ଅନ୍ଧକାର (ସ୍ତର, ଜଣେ ଲୋକ ହାତ ବଢ଼ାଇଲେ ୯ ନିଜେ) 

ତାହାକୁ ଦେଖିପାରିବ ନାହିଁ, କାରଣ ଅଲ୍ଲାହ ଯାହାକୁ ଆଲୋକ 

ପ୍ରଦାନ ନ କରନ୍ତି ତାଂ ପାଇଁ କୌଣସି ଆଲୋକ ନାହିଁ ।' ” 
(କୂର୍ଆାନ, ୨୪ : ୪୦) 


ଗଭୀର ସମୁଦ୍ରର ୨୦୦ମିଟର ତଳେ ଅନ୍ଧକାର ଥାଏ । ସୂର୍ଯ୍ୟାଲୋକରେ 
ଥିବା ସାତଗୋଟି ରଙ୍ଗ ମଧ୍ୟରୁ ଅଧ୍ରକାଂଶ ରଙ୍ଗ ପ୍ରାୟ ୨୦ ୦ ମିଟର ମଧ୍ୟରେ 
ବିଲୀନ ହୋଇଯାଏ । ସମୁଦ୍ରର ୧୦ରୁ ୧୫ମିଟର ଗଭୀରତା ମଧ୍ଯରେ ଥୁବା 
ଜଳ ଆଲୋକର ନାଲି ରଙ୍ଗ ଶୋଷିନିଏ । ୩୦ରୁ ୫୦ମିଟର ତଳେ 
କମଳା ରଙ୍ଗ, ୫୦ରୁ ୧୦୦ମିଟର ମଧ୍ୟରେ ହଳଦିଆ ରଙ୍ଗ, ୧୦୦ରୁ 


୧ଜଞ୪ ମହାମାନ୍ୟ ମୁହମ୍ଭଦ 


୨୦୦ମିଟର ମଧ୍ଯରେ ସବୁଜ ଏବଂ ୨୦୦ମିଟର ପରେ ନୀଳରଗଙ୍ଗ ବିଲୀନ 
ହୋଇଯାଏ । ଏହିପରି ଗୋଟିକ ପରେ ଗୋଟିଏ କ୍ରମାଗତ ଭାବରେ ସାତୋଟି 
ରଙ୍ଗ ୧୦୦୦ ମିଟର ମଧ୍ୟରେ ସମ୍ପୂର୍ଣ୍ଣ ବିଲୀନ ହୋଇଯାଏ । ତେଣୁ ସମୁଦ୍ରର 
୧୦୦୦ମିଟର ତଳେ ସମ୍ପୂର୍ଣ୍ଣ ଅନ୍ଧାର ଥାଏ ।୭ 


କିଙ୍ଗ୍‌ ଅଦଢୁଲ୍‌ ଅଜିଜ୍‌ ବିଶ୍ବବିଦ୍ୟାଳୟ ଜେଦ୍ଦାର ମେରାଇନ୍‌ ଜିଓଲୋଜିର 
ଅଧ୍ୟାପକ ଦୁର୍ଜା ରାଓଙ୍କୁ କୁର୍‌ଆନରେ ଥୁବା ଉପରୋକ୍ତ ସୂଚନା ସମ୍ପର୍କରେ 
ମତାମତ ଦେବାପାଇଁ ଅନୁରୋଧ କରାଯାଇଥିଲା । ପ୍ରଫେସର ରାଓ ଉତ୍ତର 
ଦେଲେ - 


“ଏକଥା କଳ୍ପନା କରିବା କଷ୍ଟକର ଯେ, ପ୍ରାୟ ୧୪୦ ୦ବର୍ଷ 
ପୂର୍ବେ ଏ ଧରଣର ଜ୍ଞାନର ଅସ୍ତିତ୍ବ ଥିଲା । କେତେକ ବିଷୟରେ 
ସେମାନଙ୍କର ସାଧାରଣ ଧାରଣା ଥାଇପାରେ, କିନ୍ତୁ ସେଗୁଡ଼ିକ 
ବିଷୟରେ ସବିଶେଷ ବର୍ଣ୍ଣନା କରିବା ଅତି କଷ୍ଟକର । ତେଣୁ 
ନିଶ୍ଚିତ ଭାବରେ ଏହା କୌଣସି ମଣିଷର ଜ୍ଞାନ ନୁହେଁ । ଜଣେ 
ସାଧାରଣ ମଣିଷ ଏହି ଘଟଣାଗୁଡ଼ିକୁ ଏମିତି ପୁଙ୍ଖାନୁପୁଝଂ ଭାବରେ 


(5) ` ୦୦୯୯୬୮୭, [106୮ 8110 ?୦1୮1611, ୮. 27. 


ମହାମାନ୍ୟ ମୁହମ୍ମଦ ୧ଜଞଞ୪୫ 


ବର୍ଣ୍ଣନା କରିନପାରେ । ତେଣୁ ମୁଁ ଭାବୁଛି ଏହି ତଥ୍ୟ ନିଶ୍ଚିତ 


ଭାବରେ ଏକ ଅଲୌକିକ ସୂତ୍ରର୍‌ ଆସିଛି ।'”(6 

ଜୀବ ଓ ଜଡ଼ଜଗତର ଯୁଗଳ ସୂଷ୍ଟି 
ପବିତ୍ର କୁର୍‌ଆନ କହେ _- 


“ପରମ ପବିତ୍ର ସେହି ସତ୍ତା, ଯିଏ ସମସ୍ତ ବସ୍ତୁର ଯୋଡ଼ି 
ସୃଷ୍ଟି କରିଛନ୍ତି, (ତାହା) ପୃଥୁବୀ ଉପ୍ପନ୍ନ କରୁଥିବା ବସ୍ତୁ ହେଉ, 
ସେମାନେ ନିଜେ ହୁଅନ୍ତୁ, ଏବଂ ଅନ୍ୟାନ୍ୟ ପଦାର୍ଥ ହେଉ ଯାହାକୁ 
ସେମାନେ ଜାଣିନାହାନ୍ତି !' ” 

(କୁର୍ଆନ, ୩୬ : ୩୬) 


କୁର୍‌ଆନ ଅନୁସାରେ ସୃଷ୍ଟିର ପ୍ରତ୍ୟେକ ସଜୀବ ଓ ନିର୍ଜୀବ ଯୋଡ଼ା 
ଯୋଡ଼ା ହୋଇ ସୂଷ୍ଟି ହୋଇଛନ୍ତି । ମଣିଷ, ପଶୁପକ୍ଷୀ, ଉଭିଦ, କୀଟପତଙ୍ଗ 
ସମସ୍ତଙ୍କ ମଧ୍ୟରେ ଅଣ୍ଡିରା ଓ ମାଇ ଅଛନ୍ତି । ବିଦ୍ୟୁତ୍‌ଶକ୍ତିରେ ଯାହାକି ସପ୍ତମ 
ଶତାବ୍ଦୀରେ ଆବିଷ୍ପତ ହୋଇନଥିଲା, ନେଗେଟିଭ ଓ ପଜିଟିଭ୍‌ ଉଭୟ ଚାର୍ଜ 
ରହିଛି । ସୃଷ୍ଟିର ପ୍ରତ୍ୟେକ ପଦାର୍ଥ ଏପରିକି ପ୍ରତ୍ୟେକ ଅଣୁରେ ମଧ୍ଯ ଉଭୟ 
ଇଲୋକ୍ଟ୍ରୋନ୍‌ ଓ ପ୍ରୋଟନ୍‌ ରହିଛି । ବ୍ରିଟୀଶ ବୈଜ୍ଞାନିକ ୮୫୩୩ [1୮80 ପଦାର୍ଥ 
(\1୬୮୯୯୮) ଯୁଗଳଭାବେ ସୃଷ୍ଟି ହୋଇଛି ବୋଲି ଆବିଷ୍କାର କରିଥୁଲେ ଏବଂ 
୧୯୩୩ରେ ସେ ନୋବେଲ ପୁରସ୍କାର ପାଇଥୁଲେ । 


ଏଭଳି ଏକ ବୈଜ୍ଞାନିକ ତଥ୍ୟ ସମ୍ବନ୍ଧରେ ନିର୍ଭୁଲ ତଥ୍ଯ ଦେବା ସପ୍ତମ 
ଶତାବ୍ଦୀର କୌଣସି ବୈଜ୍ଞାନିକ ପକ୍ଷରେ ମଧ୍ଯ ସମ୍ଭବ ନଥିଲା । ତେଣୁ କୁର୍‌ଆନ 
ଯେ ଦୈବୀ ସୂତ୍ରରୁ ଆସିଛି, ଏଥୁରେ ସନ୍ଦେହ ନାହି । 

ସନ୍ତାନର ଲିଙ୍ଗପାଇଁ ପୁରୁଷ ଦାୟୀ 


ଅଧରକାଂଶ ଦମ୍ପତି ନିଜ ପାଇଁ କନ୍ଯାସନ୍ତାନ ତୁଳନାରେ ପୁତ୍ରସନ୍ତାନ 
ପସନ୍ଦ କରନ୍ତି । ଅନେକ ସ୍ଥଳରେ କନ୍ଯାସନ୍ତାନଟିଏ ଜନ୍ମ ହେଲେ ଶାଶୁମାନେ 
ବୋହୂକୁ କଟୁକଥା କହନ୍ତି, ସତେଯେମିତି କନ୍ୟାସନ୍ତାନ ପାଇଁ ବୋହୂ ଦାୟୀ । 
କିନ୍ତୁ କୁର୍‌ଆାନ ଏବଂ ବିଜ୍ଞାନ ଉଭୟ କୁହନ୍ତି ସନ୍ତାନର ଲିଙ୍ଗ ପୁରୁଷର 
ଶୁକ୍ରକୋଷ ନିର୍ଵାରଣ କରେ ଏବଂ ସ୍ତ୍ରୀର ଡିମ୍ବାଣୁର ଏଥୁରେ କୌଣସି ନିର୍ଣ୍ଣୟାତ୍କକ 
ଭୂମିକା ନଥାଏ । 


ପୁରୁଷର ଶୁକ୍ରାଣୁରେ '”ଗମ କ୍ରୋମୋଜମ୍‌ ଏବଂ ସ୍ତ୍ରୀର ଡିମ୍ବାଣୁରେ 
'?୦¢ କ୍ରୋମୋଜମ୍‌ ଥାଏ, '୨୮ କ୍ରୋମୋଜମ୍‌ରେ କନ୍ଯା ଓ '¥' କ୍ରୋମୋଜମ୍‌ରେ 
ପୁତ୍ର ଧାରଣ କରିବାର କ୍ଷମତା ଥାଏ । 


ସ୍ତ୍ରୀର ଦୁଇଟିଯାକ କ୍ରୋମୋଜମ୍‌ ””୦ଟ” ଥୁବାବେଳେ ପୁରୁଷର ଉଭୟ 
କ୍ରୋମୋଜମ୍‌ ଭିନ୍ନ ଭିନ୍ନ ଅର୍ଥାତ୍‌ '୨୯ ଏବଂ '¥” ଥାଏ । ସ୍ତ୍ରୀ ଏବଂ ପୁରୁଷର 
କ୍ରୋମୋଜମ୍‌ର ପରସ୍ପର ସହ ମିଳନ ହେଲେ ସନ୍ତାନ ସୃଷ୍ଟି ହୁଏ । ଯଦି ସ୍ତ୍ରୀର 
ଡିମ୍ବାଣୁରେ ଥୁବା '୨୮ କ୍ରୋମୋଜମ୍‌ର ପୁରୁଷ ଶୁକ୍ରାଣୁରେ ଥୁବା '୨” କ୍ରୋମୋଜମ୍‌ 
ସହ ମିଳନ ହେଲା ତେବେ କନ୍ଯାସନ୍ତାନ ହୁଏ ଏବଂ ଯଦି ଏହାର ପୁରୁଷର 
¢” କ୍ରୋମୋଜମ୍‌ ସହ ମିଳନ ହେଲା ତେବେ ପୁତ୍ରସନ୍ତାନ ହୁଏ । ଅର୍ଥାତ୍‌ 
ସନ୍ତାନର ଲିଙ୍ଗ ପୁରୁଷ ଶୁକ୍ରାଣୁରେ ଥିବା କ୍ରୋମୋଜମ୍‌ ଉପରେ ନିର୍ଭର କରେ, 
କାରଣ ତା” କ୍ରୋମୋଜମ୍‌ରେ ପୁତ୍ର ଓ କନ୍ଯା ଉଭୟ ଧାରଣ କରିବାର 
ସାମର୍ଥ୍ୟ ଥାଏ । ଏହି ସତ୍ୟର ସୂଚନା ଦେଇ କୁର୍‌ଆନ କହେ 


“ଏବଂ ସେ ହିଁ ଯୁଗଳ ରୂପେ ମାଭ ଓ ଅଣ୍ତିରା ସୃଷ୍ଟ କରିଛନ୍ତି 
ନିକ୍ଷିପ୍ତ କରାଯାଉଥୁବା ଗୋଟିଏ ବିନ୍ଦୁ ବୀର୍ଯ୍ୟରୁ । ଯେତେବେଳେ 
ଏହା ନିକ୍ଷିପ୍ତ ହୁଏ ।”” 
(କୁର୍ଆନ,) ୫୩ : ୪୫-୪୬) 
କୁର୍‌ଆନ ଏଠାରେ ନିକ୍ଷିପ୍ତ କରାଯାଇଥିବା ବୀର୍ଯ୍ୟ କଥା କହୁଛି, ଯାହା 
କେବଳ ପୁରୁଷ ଦ୍ଵାରା ହି ହୁଏ । 


ଏହି ଶ୍ଳୋକ ଆଉ ଗୋଟିଏ କଥାର ସୂଚନା ଦେଉଛି ଯେ, ପୁତ୍ର ବା 
କନ୍ଯା ମାତୃଗର୍ଭରେ ନିକ୍ଷିପ୍ତ ହୋଇଥୁବା ସମସ୍ତ ଶୁକ୍ରରୁ ନୁହେଁ, ବରଂ ଏହାର 


=¬ "5. 

ଗୋଟିଏ ଅଂଶରୁ ଜାତ ହୁଏ, ଯାହାକୁ କୁର୍‌ଆନ ଟୋପାଏ ଶୁକ୍ର ବୋଲି 
କହିଛି । 

ସହବାସରେ ପ୍ରାୟ ୨୫୦ ନିୟୁତ ଶୁକ୍ରାଣୁ ପୁରୁଷ ଦ୍ଵାରା ନିର୍ଗତ 
ହୁଏ । କିନ୍ତୁ ଡିମ୍ବାଶୟ ପର୍ଯ୍ୟନ୍ତ ପ୍ରାୟ ୧୦୦୦ ଶୁକ୍ରକୀଟ ପହଞ୍ଚିବାକୁ ସମର୍ଥ 
ହୁଅନ୍ତି । ବାକିତକ ବାଟରେ ମରିଯାଆନ୍ତି । ଏମାନଙ୍କ ମଧ୍ୟରେ ଥୁବା ମାତ୍ର 
ଗୋଟିଏ ଶୁକ୍ରକୀଟ ଦ୍ଵାରା ମାନବଭୂଣ ଗଠିତ ହୁଏ । କୁର୍‌ଆନ ଅନ୍ଯ ଏକ 
ସ୍ଥାନରେ ମଧ୍ୟ ଟୋପାଏ ଶୁକ୍ର କଥା କହିଛି - 


“କଂଣ ମଣିଷ ଭାବୁଛି ଯେ ତାକୁ ଏମିତି ଅଙ୍କୁଶବିହୀନ 
ଭାବେ ଛାଡ଼ି ଦିଆଯିବ ? କ'ଣ ସେ (ମାତୃଗର୍ଭରେ) ନିକ୍ଷିପ୍ତ 
ହୋଇଥୁବା ଗୋଟିଏ ବୀର୍ଯ୍ୟବିନ୍ଦୁ ନଥୁଲା ? ପୁଣି ସେ 
ରକ୍ତପିଣ୍ତଡରେ ପରିଣତ ହେଲା, ଏହାପରେ ଅଅଥଲ୍ଲାହ) ତାକୁ 
ଗଢ଼ିଲେ ଏବଂ ପୂର୍ଣ୍ରାବୟବ କଲେ ।”” 

(କୁର୍ଆାନ, ୭୫ : ୩୬-୩୮) 


ଟିପଚିହ୍ନ ପରିଚୟପତ୍ର 


ପ୍ରତ୍ୟେକ ବ୍ଯକ୍ତିର ଟିପଚିହ୍ନ ସ୍ଵତନ୍ତ୍ର । ଦୁଇଜଣଙ୍କର ଟି ପଚିହ୍ନ 
କେବେହେଲେ ମିଶେନାହି । ଏପରିକି ଦୁଇଟି ଯାଆଁଳା ପିଲାଙ୍କର ଟିପଚିହ୍ନ 
ମଧ୍ଯ ପରସ୍ପର ସହ ମେଳ ଖାଏନାହି । ଏହା ସ୍ରଷ୍ଟାଙ୍କର ଏକ ବିସ୍କୟକର ସୃଷ୍ଟି 
ଯେ, ମଣିଷର ପରିଚୟ ତା” ଆଙ୍ଗୁଠି ଟିପ ମଧ୍ଯରେ ରଖିଦିଆଯାଇଛି । ଏହି 
କାରଣରୁ ମଣିଷର ଟିପଚିହ୍ଵ ସାରା ବିଶ୍ଵରେ ଏକ ନିର୍ଭରଯୋଗ୍ୟ ପରିଚୟପତ୍ରର 
ଭୁମିକା ଗ୍ରହଣ କରିଛି । ଆଧୁନିକ ବାର୍‌କୋଡ଼୍‌ ବ୍ଯବସ୍ଥା ସହିତ ଏହାର 
ତୁଳାନା କରାଯାଇପାରେ । 


ଟିପଚିହ୍ନ ମାଧ୍ୟମରେ ପରିଚୟ ଜାଣିବାର 
ବୈଜ୍ଞାନିକ ପଦ୍ଧତି ୧୮୮୦ ମସିହାରେ ସାର୍‌ 
ଫ୍ରାନ୍ସିସ୍‌ ଗୋଲଟ୍‌ଙ୍କ ଗବେଷଣା ପରେ ପ୍ରଚଳିତ 
ହେଲା । କିନ୍ତୁ ପବିତ୍ର କୁର୍‌ଆନ ଚଉଦଶହ ବର୍ଷ 
ପୂର୍ବରୁ ଏହାର ସୂଚନା ଦେଇ କହିଛି - 


258170445757 


୧ଜ୮ ମହାମାନ୍ୟ ମୁହମ୍ମଦ 


“କଂଣ ମଣିଷ ମନେକରୁଛି ଯେ ଆମ୍ଭେ ତା” ହାଡ଼ଗୁଡ଼ିକୁ 

ଏକତ୍ର କରିପାରିବୁ ନାହିଁ ? ନା, ନା ! ଆମ୍ଭେ ତ ତାଂ 

ଆଙ୍ଗୁଠିଗୁଡ଼ିକୁ ମଧ୍ୟ ଅବିକଳ ଗଢ଼ିଦେବାକୁ ସମର୍ଥ ।”” 
(କୁର୍ଆନ, ୭୫ : ୩-୪) 


ଅଦ୍ଦୁଲ୍ଲାହ ୟୁସୁଫ୍‌ ଅଲି ଦ୍ଵିତୀୟ ବାକ୍ଯଟିକୁ ଏଇଭଳି ଅନୁବାଦ 


କରିଛନ୍ତି "1୨, \?/ &†୮୦ 2016 (0 ୮1୮ 10201)©୮ 11 ¡୦୮୮୯୦୮ ଠୀ୮୯୯୮ 016 
₹୮୪ 1105 ୦୮ 115 1125. " 


କର୍ମଫଳ ଭୋଗ କରିବାପାଇଁ ଭଶ୍ଵରଙ୍କ ଅନ୍ତିମ ବିଚାରଦିନ ମଣିଷ 
ପୁନର୍ଜୀବିତ ହେବ । କିନ୍ତୁ ନାସ୍ତିକମାନେ କହୁଥିଲେ ଯେ, ହାଡ଼ମାଂସ ମାଟିରେ 
ମିଶିଗଲା ପରେ ମଣିଷ ପୁଣି କିପରି ପୁନର୍ଜୀବିତ ହେବ ଏବଂ ତାକୁ କିପରି 
ଚିହ୍ନଟ କରାଯାଇପାରିବ ? ଏହାର ଉତ୍ତରରେ କୁର୍‌ଆନ ଉପରୋକ୍ତ କଥା 
କହିଛି । ଅର୍ଥାତ୍‌ ହାଡ଼ମାଂସକୁ ଯୋଡ଼ିଦେବା କେଉଁ ବଡ଼କଥା, ତୁମମାନଙ୍କର 
ଟିପଚିହ୍ନ ଥୁବା ଆଙ୍ଗୁଳିଗୁଡ଼ିକୁ ମଧ୍ଯ ପୂର୍ବଭଳି ପୁନଃସ୍କାପିତ କରି ଦିଆଯିବ । 
ତୁମମାନଙ୍କୁ ପୁନର୍ବାର ସୂଷ୍ଟି କରିବା ଏବଂ ଠିକ୍‌ ଠିକ୍‌ ଚିହ୍ନଟ କରିବା ସ୍ରଷ୍ଟାଙ୍କ 
ପକ୍ଷରେ ଖୁବ୍‌ ସହଜ । 


କୁର୍‌ଆନ ସମ୍ପର୍କରେ ବିଶିଷ୍ଟ ବୈଜ୍ଞାନିକମାନଙ୍କର ମତାମତ 


କୁର୍‌ଆନରେ ଥୁବା କେତୋଟି ତଥ୍ୟ ସମ୍ପର୍କରେ ଆମେ ଆଲୋଚନା 
କଲୁ । କୌଣସି ଘଟଣାର ବୈଜ୍ଞାନିକ ଆବିଷ୍କାରର ଅନେକ ଶହ ବର୍ଷ ପୂର୍ବରୁ 
ଏ ବିଷୟରେ କୁର୍‌ଆନ ନିର୍ଭୁଲ ରୁପେ ବର୍ଣ୍ଣନା କରିବା ଆଶ୍ଚର୍ଯ୍ୟର କଥା 
ନୁହେଁ କି ? ଯେଉଁମାନେ ମହାମାନ୍ୟ ମୁହମ୍ମଦଙ୍କୁ କୁର୍‌ଆନର ରଚୟିତା ବୋଲି 
ଆରୋପ କରିଛନ୍ତି, ସେମାନେ ବିଚାର କରିବା ଉଚିତ ଯେ ମହାମାନ୍ୟ ମୁହମ୍ମଦ 
ନିରକ୍ଷର ଥୁଲେ । ଏହି ତଥ୍ଯଗୁଡ଼ିକ ବିଷୟରେ ୧୪୦୦ବର୍ଷ ପୂର୍ବେ ନିର୍ଭୁଲ 
ଖବରଦେବା କୌଣସି ମହାବୈଜ୍ଞାନିକ ପକ୍ଷରେ ମଧ୍ଯ ସମ୍ଭବପର ନଥିଲା । 

ବିଶ୍ଵର ମହାନ ବୈଜ୍ଞାନିକ ମାନଙ୍କୁ କୁର୍‌ଆନରେ ବର୍ଣ୍ଣିତ ଏହି ତଥ୍ୟଗୁଡ଼ିକ 


ଆଶ୍ଚର୍ଯ୍ୟଚକିତ କରିଛି ଏବଂ ସେମାନେ କୁର୍‌ଆନ ମାନବ ରଚନା ନୁହେଁ 
ବୋଲି ସ୍ବୀକାର କରିଛନ୍ତି । ଥାଇଲାଣ୍ଡର ସିୟାଙ୍ଗମାୟ ବିଶ୍ବବିଦ୍ୟାଳୟର 


ମହାମାନ୍ୟ ମୁହମ୍ମଦ ୧ଜଞ୯ 


ଆନାଟୋମୀ ବିଭାଗର ଅଧ୍ଯକ୍ଷ ପ୍ରଫେସର ତେଜାତାତ୍‌ ତେଜାସେନ୍‌ ରିୟାଦଠାରେ 
ଅନୁଷ୍ଠିତ ଅଷ୍ଟମ ମେଡ଼ିକାଲ୍‌ କନ୍‌ଭେନ୍‌ସନ୍‌ରେ କୁର୍‌ଆନର ବୈଜ୍ଞାନିକ 
ଚମତ୍କାରିତା ଦ୍ଵାରା ପ୍ରଭାବିତ ହୋଇ ଇସ୍‌ଲାମ ଗ୍ରହଣ କଲେ । କନ୍‌ଭେନ୍‌ସନ୍‌ରେ 
ଉଦ୍‌ବୋଧନ ଦେଇ ସେ କହିଥଲେ- 


୧/ 


““ ବିଗତ ତିନିବର୍ଷ ମଧ୍ଯରେ ମୁଁ କୁର୍‌ଆନ ପ୍ରତି ଆଗ୍ରହୀ ହେଲି । 
ମୋ ଅଧ୍ୟୟନରୁ ଏବଂ ଯାହା ମୁଁ ଏହି ସମ୍ମିଳନୀ ମାଧ୍ଯମରେ 
ଜାଣିଲି, ମୋର ବିଶ୍ଵାସ ଯେ ଚଉଦଶହ ବର୍ଷ ପୁର୍ବେ କୁର୍‌ଆନରେ 
ଉଲ୍ଲିଖିଚ ହୋଇଥୁବା ପ୍ରତ୍ୟେକ କଥା ଅବଶ୍ଯ ସତ୍ଯ ଯାହାକୁ 
ବୈଜ୍ଞାନିକ ଉପାୟରେ ପ୍ରମାଣିତ କରାଯାଇପାରିବ । ଯେହେତୁ 
ମୁହମ୍ମଦ ଲେଖାପଢ଼ା ଜାଣିନଥୁଲେ, ମୁହମ୍ମଦ ଅବଶ୍ୟ ଜଣେ 
ବାଉ୍ଭାବହ ଯିଏ ସ୍ରଷ୍ଟାଙ୍କ ଦ୍ଵାରା ତାଙ୍କ ପ୍ରତି ଜ୍ଞାନାଲୋକ ରୁପେ 
ପ୍ରକଟିତ ହୋଇଥୁବା ଏହି ସତ୍ଯକୁ ପ୍ରସାରିତ କଲେ । ଏହି 
ସ୍ରଷ୍ଟା ଅବଶ୍ୟ ଭଶ୍ଵର ବା ଅଲ୍ଲାହ । ତେଣୁ ମୁଁ ଭାବୁଛି 
“ଲାଇଲାହ- ଅଲ୍ଲାହଙ୍କ ବ୍ୟତୀତ କେହି ଉପାସ୍ଯ ନୁହେଁ ଏବଂ 
ମୁହମ୍ମଦ ରସୁଲୁଲ୍ଲାହ ମୁହମ୍ମଦ ଅଲ୍ଲାହଙ୍କ ବାଉ୍ଭାବହ” କହିବାର 
ଏହା ପ୍ରକୃଷ୍ଟ ସମୟ । 


ଏହି ସ୍ଫ୍ରାନକୁ ଆସି ମୁଁ ଯେଉଁ ଅମୂଲ୍ୟ ବସ୍ତୁଟି ପାଇଲି, ତାହା 
ହେଉଛି “ ଲାଇଲାହ ଇଲ୍ଲଲ୍ଲାହ ମୁହମ୍ମଦୁର ରସୁଲୁଲ୍ଲାହ' । ଅର୍ଥାତ୍‌ 
ମୁସଲମାନ ହେଲି ।”” 


(7) ` “¶1 116 1451 111୦ 7'©815, [ 9୦୦ଥ11© 11161©5160 111 11© ୦01” 41)... 
{୮୦11 117/ 5୨୮(1015 4810 \/?/!181 [ 114\7/© 104111©0୮ 111011011011£ 1115 ୦୦111୯1୦11୦୦, 
† 0611676© 1181 ୯୪୦୮୨୮୮)112£ 1181 1185 9୦୯୩ 1୮୦୦୦୮୯୯୯ 11 11© (911 ଥ11 {୦17୦ 
1111101 0 ` \'୦ଥ185 ଥା ଠୁଠ 11115[ ୦ ` 111୦ 11111, 1181 ୦ଥ) 9୯ ୮୦/୦୯ ୦୪୮ 116 
8୦16111110 1168115. 


1006 116 7୮୮୦୮11୯୮ !/[01111111180 ୦୦110 11611)©1' †୦80୮ 1101 7111, 
?\101118111080 10115{ 96 ଥ 11655611267 7 ,]10 114)/୦୯ ` 1115 1110 \?/])1101) ¬ 85 
16©¥©ଥ160 ` {୦ 1111] 85 81] ୯11121116111611 ୮97/ 1116 ୦1 ` ¥/1)୦ 15 ୯1101216 
©1ୟ୬୮୦୮. '7115 (୮୯ଥ୮୦1 11015£ 9୦ ୦୦୦, ୦!†' ^\]1141). '1711©1୮୮୦1୦, ¶ 11)101¢ 1)15 
15 116 11106 {0 ` 527/ † .ଥ 118118 1114 ^\1141), 11୦୮ 15 110 ©୦୦୮୮୦ ୪/୦୮୫୮1୮ 


୧୬୦ ମହାମାନ୍ୟ ମୁହମ୍ମଦ 


ସେହିପରି ୧୯୮୧ ରେ ସପ୍ତମ ମେଡିକାଲ କନ୍‌ଫରେନ୍ଡରେ କାନାଡ଼ାର 
ଟରେଣ୍ଡଟୋ ବିଶ୍ଵବିଦ୍ୟାଳୟର ଜୀବତତ୍ତ୍ଵବିତ୍‌ ପ୍ରଫେସର କିଥ୍‌ ମୁର୍‌ କହିଲେ-- 


“ମାନବର ବିକାଶ ପ୍ରକ୍ରିୟା ସମ୍ପର୍କରେ କୁର୍‌ଆନରେ ଥ୍ରବା 
ବକ୍ତବ୍ଯଗୁଡ଼ିକର ପୂଷ୍ଟଠିକରଣରେ ସହାୟତା କରିବା ମୋ ପାଇଁ 
ଅତି ଆନନ୍ଦର ବିଷୟ । ମୋ ପ୍ରତି ଏହା ସ୍ପଷ୍ଟ ହୋଇଯାଇଛି 
ଯେ ଏହି ବକ୍ତବ୍ଯଗୁଡ଼ିକ ନିଶ୍ଚୟ ଛଶ୍ଵର ବା ଅଲ୍ଲାହଙ୍କ ନିକଟରୁ 
ମୁହମ୍ମଦଙ୍କ ପାଖକୁ ଆସିଛି, କାରଣ ପ୍ରାୟ ସବୁଗୁଡ଼ିକର ଜ୍ଞାନ 
ପରବର୍ତୀ ଅନେକ ଶତାବ୍ଦୀ ପର୍ଯ୍ୟନ୍ତ ଆବିଷ୍ପତ ହୋଇନଥିଲା । 
ଏହା ପ୍ରମାଣିତ କରେ ଯେ, ମୁହମ୍ମଦ ନିଶ୍ଚୟ ଛଶ୍ଵର ବା 
ଅଲ୍ଲାହଙ୍କର ଜଣେ ବାର୍ଭାବହ ।” ”(୭ 


ଜାପାନର ମହାକାଶବିଜ୍ଞାନୀ ଡଃ ୟୋସିଦ୍‌ କୁସାନ୍‌ କୁହନ୍ତି 


““କୁର୍‌ଆନରେ ଜ୍ୟୋତ୍ତିବିଜ୍ଞାନ ସମ୍ବନ୍ଧୀୟ ନିର୍ଭୁଲ ତଥ୍ଯଗୁଡ଼ିକ 
ଦେଖି ମୁଁ ଅତିଶୟ ପ୍ରଭାବିତ ହୋଇଛି ଏବଂ ଆମେ ଜାଣୁ ଯେ 
ଆଧୁନିକ ଜ୍ୟୋର୍ତିବିଜ୍ଞାନୀମାନେ ବ୍ରହ୍ମାଣ୍ଡର ଅତି କ୍ଷୁଦ୍ର ଅଂଶ 

ମହାମାନ୍ୟ ମୁହମ୍ମଦ ୧୬୪୯ 


ଉପରେ ଅଧ୍ୟୟନ କରିଆସୁଛନ୍ତି । ଆମ ପ୍ରଚେଷ୍ଟାକୁ ଆମେ 
ଅତି କ୍ଷୁଦ୍ରଭାଗ ମଧ୍ୟରେ କେନ୍ଦ୍ରୀଭୂତ କରିଛୁ, କାରଣ ଦୂରବୀକ୍ଷଣ 
ଯନ୍ତ୍ର ଦ୍ଵାରା ଆମେ ସମ୍ପୂର୍ଣ୍ ବ୍ରହ୍ମାଣ୍ଡ ବିଷୟରେ କଳ୍ପନା ନକରି 
କେବଳ ଏହାର ଆକାଶର କିଛି ଅଂଶକୁ ଦେଖିପାରୁଛୁ । 


ତେଣୁ ମୁଁ ଭାବୁଛି କୁର୍‌ଆନର ଅଧ୍ୟୟନ ଦ୍ଵାରା ଏବଂ ଏହି 


ପ୍ରଶ୍ନଗୁଡ଼ିକର ଉତ୍ତର ଦେବାଦ୍ଵାରା ମୁଁ ଭବିଷ୍ଯତରେ ବ୍ରହ୍ମାଣ୍ଡ 


=. 


ବିଷୟରେ ଅନୁସନ୍ଧାନ କରିବାପାଇଁ ପଥ ପାଇପାରିବି !।” (୨ 
ସମୁଦ୍ରବିଜ୍ଞାନୀ ପ୍ରଫେସର ଉଇଲିୟମ୍‌ ହେ କୁହନ୍ତି- 


“ଏଇ ଧରଣର ସୁଚନା କୁର୍‌ଆନ ଭଳି ପ୍ରାଚୀନ ଗ୍ରନ୍ଜରେ 
ରହିଥୁବା ମୋତେ ଭାରି କୌତୂହଳଜନକ ଲାଗୁଛି ଏବଂ ଏଗୁଡ଼ିକ 
ସେଠାକୁ କିପରି ଆସିଲା ଏହା ଜାଣିବାର ମୋ ପାଖରେ କୌଣସି 
ବାଟ ନାହିଁ । କିନ୍ତୁ ମୁଁ ଭାବୁଛି ଏହା ଅତିଶୟ କୌତୂହଳଜନକ 
ଯେ, ସେଗୁଡ଼ିକ ସେଥୁରେ ଅଛି ଏବଂ ଏଭଳି କାର୍ଯ୍ୟ କୁର୍‌ଆନର 
ଅନେକ ଶ୍ଳୋକର ଅର୍ଥ ଆବିଷ୍କାର କରିବ ।”” 


କୁର୍‌ଆନର ରଚୟିତା କିଏ ବୋଲି ପ୍ରଶ୍ଵ କରାଯିବାରୁ ପ୍ରଫେସର ହେ 
ଉତ୍ତର ଦେଲେ- - 


“ମୁଁ ଭାବୁଛି ଏହା ନିଶ୍ଚୟ ଏଁଶ୍ଵରୀୟ ସତ୍ତା ।”୯୨ 

୪୬୬ ମହାମାନ୍ୟ ମୁହମ୍ମଦ 


କାନାଡ଼ାର ମାନିଟୋବା ବିଶ୍ବବିଦ୍ୟାଳୟର ବୈଜ୍ଞାନିକ ଟି.ଭି.ଏନ୍‌. 
ପରସଦ କୁହନ୍ତି - 


“ମୋର ମନେହୁଏ ଯେ ମୁହମ୍ମଦ ଜଣେ ଅତି ସାଧାରଣ 
ବ୍ଯକ୍ତି ଥିଲେ, ଯିଏ ପଢ଼ି ବା ଲେଖି ପାରୁନଥିଲେ ଏବଂ 
ପ୍ରକୃତରେ ନିରକ୍ଷର ଥିଲେ । 


ଆମେ ୧୪୦୦ବର୍ଷ ପୂର୍ବକଥାର ଆଲୋଚନା କରୁଛୁ । ଆପଣ 
ଦେଖୁଛନ୍ତି ଯେ, ଜଣେ ନିରକ୍ଷର ବ୍ଯକ୍ତି ବିଜ୍ଞାନ ସମ୍ବନ୍ଧୀୟ 
ତଥ୍ଯଗୁଡ଼ିକ ବିଷୟରେ ଆଶ୍ଚର୍ଯ୍ୟଜନକ ରୂପେ ଅତି ନିର୍ଭୁଲ 
ଘୋଷଣା କରୁଛନ୍ତି । 


ମୁଁ ନିଜେ ଜାଣିପାରୁ ନାହିଁ ଯେ ଏହା କେବଳ ଆକସ୍କିକ 
ଭାବରେ କିପରି ସମ୍ଭବ (କାରଣ) ବହୁତ ନିର୍ଭୁଲ ତଥ୍ୟ ରହିଛି 
ଏବଂ ଡକ୍ଟର ମୁର୍‌ଙ୍କ ପରି ମୋର ଏଥୁରେ ସମ୍ମତ ହେବାରେ 
କୌଣସି ଅସୁବିଧା ନାହି ଯେ ତାଙ୍କର ୯ ମୁହମ୍ମଦଙ୍କର) 
ବକ୍ତବ୍ୟଗୁଡ଼ିକ ଦୈବୀପ୍ରେରଣ ବା ଦୈବୀବାଣୀ ବଳରେ 
ଦିଆଯାଇଛି । ' '0 

ମହାମାନ୍ୟ ମୁହମ୍ମଦ ୧୬୩ 


ମରିସ୍‌ ବୁକାଏଙ୍କ ଜୁର୍‌ଆାନ ଉପରେ ଗବେଷଣା 


ଡକ୍ଟର ମରିସ୍‌ ବୁକାଏ ପ୍ୟାରିସ୍‌ ବିଶ୍ବବିଦ୍ୟାଳୟର ଫ୍ରେଞ୍ଚ ଏକାଡେମୀ 
ଅଫ୍‌ ମେଡ଼ିସିନ୍‌ର ଜଣେ ସଭ୍ୟ । କୁର୍‌ଆନରେ ଥିବା ଗୋଟିଏ ବାକ୍ୟ ପଢ଼ି 
ସେ ଆଶ୍ଚର୍ଯ୍ୟ ହୋଇଗଲେ । ଏହି ବାକ୍ଯଟିରେ ମିଶରର ଜଣେ ଦୂରାଚାରୀ 
ଶାସକର ଶବକୁ ସଂରକ୍ଷିତ ରଖିବାର ପ୍ରତିଶ୍ରୁତି ରହିଛି । 


“କିନ୍ତୁ ଆଜି ଆମ୍ଭେ ତୋ ଶରୀରକୁ ଉଦ୍ଧାର କରିବୁ ଯନ୍ଦ୍ାରା 

ଏହା ତୋର ପରବର୍ତୀ ଲୋକମାନଙ୍କ ପାଇଁ ଏକ ଶିକ୍ଷାର 

ପ୍ରତୀକ ହୋଇରହିବ ଏବଂ ଅଧୁକାଂଶ ଲୋକ ଆମ୍ଭ 

ନିଦର୍ଶନଗୁଡ଼ିକ ପ୍ରତି (ଆଦୌ) ଧ୍ୟାନ ଦେଉନାହାନ୍ତି ।”” 
(କୁର୍ଆନ, ୧୦ : ୯୨) 


ଫ୍ୟାରୋ (୮।୫୮୫୦୩) ନାମକ ଏହି ଅତ୍ଯାଚାରୀ ଶାସକ ବିଷୟରେ 
ଉଭୟ କୁର୍‌ଆନ ଓ ବାଇବଲ୍‌ରେ ବର୍ଣ୍ଣନା କରାଯାଇଛି । ସେ ପ୍ରଜାମାନଙ୍କ 
ପ୍ରତି ଅକଥନୀୟ ଅତ୍ୟାଚାର କରୁଥିଲା ଏବଂ ଭଶ୍ଵରଦୂତ ମହାମାନ୍ୟ ମୁସାଙ୍କୁ 
ଧରିବା ପାଇଁ ଯିବା ସମୟରେ ସମୁଦ୍ରରେ ବୁଡ଼ି ପ୍ରାଣ ହରାଇଥୁଲା । କୁର୍‌ଆନ 
କହିଲା ଯେ, ବୁଡ଼ିଯାଇଥିବା ସତ୍ତ୍ଵେ ତା” ଶବ ସୁରକ୍ଷିତ ରହିବ । ସେହି 
ଫ୍ୟାରୋର ଶବ ବର୍ତମାନ କାଏରୋ ମ୍ୟୁଜିୟମ୍‌ର ରୟାଲ ମମି ହଲ୍‌ରେ 
ସଂରକ୍ଷିତ ରହିଛି । ଡଃ ବୁକାଏ ଯେହେତୁ ଜଣେ ଖ୍ରୀଷ୍ଟିୟାନ୍‌ ଥିଲେ, ବାଇବଲ୍‌ରେ 
ଏହି ଘଟଣା ବିଷୟରେ ପଢ଼ିଥିଲେ । ସେ ଆଶ୍ଚର୍ଯ୍ୟ ହେଲେ ଯେ, କୁର୍‌ଆନ 
ଭଶ୍ଵରଦୂତ ମହାମାନ୍ଯ ମୁସାଙ୍କ କାଳର ଜଣେ ଶାସକର ଶବ ବିଷୟରେ 
ଏଭଳି କଥା କିପରି କହିପାରେ ? ତେଣୁ ସେ ନିଜେ ଯାଇ କାଏରୋ 
ମ୍ୟୁଜିୟମ୍‌ରେ ଥୁବା ଫ୍ୟାରୋର ଶବକୁ ପରୀକ୍ଷା କଲେ । କୁର୍‌ଆନର ସତ୍ଯତା 

୧୬୪ ମହାମାନ୍ୟ ମୁହମ୍ମଦ 


ଦ୍ଵାରା ସେ ଏଭଳି ପ୍ରଭାବିତ ହେଲେ ଯେ ପଚାଶବର୍ଷ ବୟସରେ ସେ 
ଆରବୀ ଭାଷା ଶିଖି କୁର୍‌ଆନର ସମ୍ପୂର୍ଣ୍ଣ ଅଧ୍ୟୟନ କଲେ । ତା'ପରେ ସେ 
ଇସଲାମ ଉପରେ ଗବେଷଣା କରି ୧୯୭୬ରେ ନିଜର ପ୍ରସିଦ୍ଧ ପୁସ୍ତକ 
"ଫ])© 11216, 71 ୦018 &10 ୦10୧" ` ଲେଖିଲେ | ଏହି ପୁସ୍ତକରେ 
ଡଃ ବୁକାଏ କୁର୍‌ଆନ ଓ ବାଇବଲ୍‌ ଉପରେ ବିଭିନ୍ନ ଦିଗରୁ ବିଶେଷକରି 
ବୈଜ୍ଞାନିକ ଦୃଷ୍ଟିକୋଣରୁ ତୁଳନାତ୍ଳକ ଆଲୋଚନା କରିଛନ୍ତି ଏବଂ ନିଜ 
ପୁସ୍ତକରେ ସେ ଏହା ପ୍ରମାଣିତ କରିଛନ୍ତି ଯେ କୁର୍‌ଆନ ସମ୍ପୂର୍ଣ୍ଣ ବିଜ୍ଞାନସମ୍ମତ 
ଏବଂ ଏଥୁରେ କୌଣସି ବୈଜ୍ଞାନିକ ତ୍ରୁଟି ନାହିଁ । ଡକ୍ଟର ବୁକାଏ କହନ୍ତି 


` 


“ପ୍ରଥମେ ମୋର ଇସଲାମରେ ବିଶ୍ଵାସ ନଥୁଲା । ମୁଁ ସମ୍ପୂର୍ଣ 
ଖୋଲା ମନରେ ଏବଂ ସମ୍ପୂର୍ଣ୍ଣ ନିରପେକ୍ଷ ଭାବେ (କୁର୍‌ଆନର) 
ଲେଖାଗୁଡ଼ିକୁ ପରୀକ୍ଷା କରିବା ଆରମ୍ଭ କଲି ।”” 


““ ଜୁର୍‌ଆନକୁ ପଢ଼ିବା ଏବଂ ଏହାର ସମାଲୋଚନାମୁଳକ ଅଧ୍ୟୟନ 
ପାଇଁ ଦରକାର ହେଉଥୁବା ବିଭିନ୍ନ ଭାଷ୍ଯଗୁଡ଼ିକ ସାହାଯ୍ୟରେ 
ଏହାର ପ୍ରତିଟି ବାକ୍ଯକୁ ବିଶ୍ଳେଷଣ କରିବା ମୋର ପ୍ରଥମ ଲକ୍ଷ୍ଯ 
ଥିଲା |”? 


“ବୋଇବଲ୍‌ରେ ବଡ଼ ଧରଣର ତ୍ରୁଟି ରହିଥିବାବେଳେ ମୁଁ 
କୁର୍‌ଆନରେ ଗୋଟିଏ ହେଲେ ତ୍ରୁଟି ଖୋଜିପାଇଲି ନାହି । 
ଟିକିଏ ରହି ମୁଁ ନିଜକୁ ପଚାରିଲି“ ଯଦି ଜଣେ ମଣିଷ 
କୁର୍‌ଆନର ସ୍ରଷ୍ଟା ହୁଏ, ତେବେ କିପରି ସେ ସପ୍ତମ ଶତାବ୍ଦୀରେ 
ଏଭଳି ତଥ୍ଯଗୁଡ଼ିକ ଲେଖୂୁଥୁବ ଯାହାକି ଆଜିର ଆଧୁନିକ 


ବିଜ୍ଞାନଦ୍ଵାରା ସମ୍ପୂର୍ଣ୍ଣ ସମର୍ଥ୍ତ ? 


ମୁହମ୍ମଦଙ୍କୁ କୁର୍‌ଆାନର ଲେଖକ ବୋଲି ମନେ କରୁଥିବା 
ଲୋକମାନଙ୍କର ଅନୁମାନ ଯଥାର୍ଥ ନୁହେଁ ବୋଲି ଉପରୋକ୍ତ 
ପର୍ଯ୍ୟବେକ୍ଷଣ ପ୍ରମାଣିତ କରୁଛି । ଜଣେ ନିରକ୍ଷର ବ୍ୟକ୍ତି କିପରି 
ସମଗ୍ର ଆରବ ସାହିତ୍ଯ ଜଗତରେ ସାହିତ୍ୟିକ ମୂଲ୍ୟବୋଧ 
ଭିଭିକ ଏକ ମହାନ ଗ୍ରନ୍ଥ ଲେଖିଦେଇପାରିବ ? କିପରି ସେ 
ବୈଜ୍ଞାନିକ ପ୍ରକୃତିର କୌଣସି ସତ୍ଯର ଘୋଷଣା କରିପାରିବ, 


ମହାମାନ୍ୟ ମୁହମ୍ମଦ ୧୬୫ 


ଯାହାକି ସେ ସମୟରେ କୌଣସି ମଣିଷ ଦ୍ଵାରା ଜାଣିବା 
ସମ୍ଭବ ନଥୁଲା ଏବଂ ତାହା ମଧ୍ଯ ବିଷୟବସ୍ତୁରେ ଥରେ ହେଲେ 
ସାମାନ୍ଯ ତ୍ରୁଟି ନ କରି ୨””୯୬ 


କୁର୍‌ଆନରେ ଥବା ଯେଉଁ ବୈଜ୍ଞାନିକ ତଥ୍ଯଗୁଡ଼ିକ ସମ୍ପର୍କରେ ଆମେ 
ଆଲୋଚନା କଲୁ, ସେଗୁଡ଼ିକୁ ନିର୍ଭୁଲ ଭାବରେ ଜାଣିବା ସପ୍ତମ ଶତାବ୍ଦୀର 
କୌଣସି ମଣିଷ ପକ୍ଷରେ ସମ୍ଭବ ନଥିଲା । ଏହା ସ୍ପଷ୍ଟ ରୂପେ ପ୍ରମାଣିତ 
କରେ ଯେ, ପବିତ୍ର କୁର୍‌ଆନ ମହାମାନ୍ୟ ମୁହମ୍ମଦଙ୍କ ନିଜ ସୃଷ୍ଟି ନୁହେଁ, 
ଏହା ଭଶ୍ଵରବାଣୀ । 

